

**தமிழக மீனவர் சிறைப்பிடிப்பு**

தமிழக மீனவர்கள் இருவரை இலங்கை மீனவர்கள் குழு ஒன்று சிறைப்பிடித்துச் சென்றுள்ளது என தமிழக நாள்கள் செய்தி வெளியிட்டுள்ளன. புதுக்கோட்டை மாவட்டம் கோட்டைப்பட்டினத்தைச் சேர்ந்த மீனவர்கள் 4 பேர் நாட்டுப் படகில் மீன்பிடிக்க கடலுக்குச் சென்றனர். நடுக்கடலில் அவர்கள் மீன்பிடித்துக் கொண்டிருந்த போது, இலங்கையைச் சேர்ந்த மீனவர்கள் வந்த பைப்படகு இவர்களின் படகின் மீது உரசியது. இதனால் கோபமுற்ற இலங்கை மீனவர்கள், இவர்களுடன் வாக்குவாதத்தில் ஈடுபட்டனர். பின்னர் தமிழக மீனவர்கள் இருவரை அவர்கள் விடுவித்து தமிழக கரைக்குச் செல்ல அனுமதித்தனர். ஏனைய இருவரையும் தங்களிடம் படகில் பிடித்து வைத்து இலங்கைக்குக் கொண்டு சென்றார்கள் என்று தெரிவிக்கப்படுகிறது. (ஒ-சி)

**மலையக மக்களின் 'போர்' வலுக்கிறது**

தோட்டத் தொழிலாளர்கள் எதிர் நோக்கும் பிரச்சினைகளுக்கு உடனடித் தீர்வை வலியுறுத்தி மலையகப் பெருந்தோட்டங்கள் எங்கும் ஆர்ப்பாட்டங்கள் வலுத்துவருகின்றன. கொட்டியாகல, பொகவான, டன்சின், லொயனோன், வெலிஓயா, எபோட்ஸனி, சென்னை உட்பட மேலும் சில தோட்டங்களில் போராட்டங்கள் விரிவடைந்து வருகின்றன. கொழுந்து நிறை, சம்பளம், கூட்டு ஒப்பந்தம் தொடர்பில் தெளிவின்மை உட்பட முக்கியமான சில பிரச்சினைகளுக்கு உடனடித் தீர்வை வலியுறுத்தியே ஆர்ப்பாட்டங்கள் முன்னெடுக்கப்பட்டுள்ளன. (ஒ-சி)

**இப்படியும் தங்கக் கடத்தல்**

சுமார் 2 கோடி ரூபா பெறுமதியான தங்க பிஸ்கட்டுகளை மலவாசலில் மறைத்துவைத்து கடத்த முற்பட்ட சந்தேக நபர் ஒருவர் கட்டுநாயக்கா விமான நிலையத்தில் வைத்து கைது செய்யப்பட்டுள்ளார். இவரிடமிருந்து 18 தங்கக் கட்டிகள் கைப்பற்றப்பட்டன. இந்தத் தங்கக் கட்டிகளை சந்தேக நபர் உடலில் மறைத்துக் கொண்டு இந்தியாவின் மும்பை நகருக்குக் கொண்டு செல்ல முயற்சித்துள்ளார். கைது செய்யப்பட்ட சந்தேகநபர் தெமட்டகொடை பிரதேசத்தைச் சேர்ந்த 54 வயதுடையவர் என்றும் இவர் பிரபல நிறுவனம் ஒன்றின் தலைவர் என்றும் விசாரணைகளிலிருந்து தெரியவருவதற்கு என விமான நிலைய சங்கப் பிரிவு அதிகாரிகள் தெரிவித்தனர். (ஒ-சி)

**நீதிவானுக்கு அவகாசம்**

ஊடகவியலாளர் பிரகீத் எக்ஸெலிசொட காணாமற்போயுள்ளமை தொடர்பில் விசாரணை நடத்த வேறாமாகம் நீதிவானுக்கு மேன்முறையீட்டு நீதிமன்றம் கால அவகாசம் வழங்கியுள்ளது. பிரகீத் எக்ஸெலி கொடவின் மனைவியான சந்தியா எக்ஸெலிகொட தாக்கல் செய்த மனுவொன்று நேற்று விசாரணைக்கு எடுத்துக் கொள்ளப்பட்டபோதே மேன்முறையீட்டு நீதிமன்றம் இந்தக் கால அவகாசத்தை வழங்கியுள்ளது. (ஒ-சி)



# உதயன்

வள்ளுவர் ஆண்டு 2042 மார்ச்சு 28 வெள்ளிக்கிழமை (13/01/2012) UTHAYAN - A Lively National Tamil Daily

## 550 வீடுகள் உள்ளிட்ட 1,000 சொத்துக்கள் குடாநாட்டில் படையினரின் ஆக்கிரமிப்பில் இதனால் 2,500 பேர் பாதிப்பு; பலருக்கு வருமான இழப்பு

யாழ்ப்பாணம், ஜன. 13 பொதுமக்களின் 1,000 சொத்துக்கள் உள்ளடக்கம். அவர்களில் சிலர் தமது சொத்துக்கள் யாழ்ப்பாணம் - தெல்லிப்பழை பிரதேச செயலகத்துள் அடங்கும் பலாலி உயர் பாதுகாப்பு முகாம் பகுதி தவிர்ந்த பிரதேசங்களில் - பொதுமக்களின் 1,000 சொத்துக்கள் படையினர் மற்றும் பொலிஸாரின் ஆக்கிரமிப்பில் இருப்பதாகப் புள்ளி விவரங்கள் தெரிவிக்கின்றன. அவற்றில் 551 குடியிருப்பு வீடுகளும் உள்பட பொதுமக்களின் இந்தச் சொத்துக்களைப் படையினர் ஆக்கிரமித்திருப்பதால் 809 குடும்பங்களைச் சேர்ந்த 2,519 பேர் பாதிக்கப்பட்டுள்ளனர்.

## பேச்சை நிறுத்துவது உடன்பாட்டு மீறல்

தெரிவுக்குழு தொடர்பான கூட்டமைப்பின் முடிவில் மாற்றமில்லை என்கிறார் சுமந்திரன்

கொழும்பு, ஜனவரி 13 இனப்பிரச்சினைத் தீர்வுக்கான நாடாளுமன்றத் தெரிவுக்குழுவிற்குப் பெயர்களைக் கூட்டமைப்பு தரும்வரை தீர்வுப் பேச்சுகளைத் தொடர்வதில்லை பெற்று அமைச்சரவை முடிவுசெய்திருப்பதாக வெளியாகும் தகவல்கள் குறித்து தமிழ்த் தேசியக் கூட்டமைப்பு அதிர்ச்சியும், கவலையும் வெளிப்பட்டுள்ளது. >>> 27



## அமெ.அதிகாரிகள் நால்வர் அடுத்தவாரம் இலங்கைக்கு

கொழும்பு, ஜன 13 அமெரிக்காவின் நான்கு சிரேஷ்ட அதிகாரிகள் இம் மாதம் இலங்கைக்கு வருகை தரவுள்ளனர். இவர்கள் இலங்கை அரசு தலைவர்கள், சிவில் சமூகப் பிரதிநிதிகள், வர்த்தகத் தலைவர்கள் மற்றும் அரசியல் கட்சிகளின் தலைவர்களையும் சந்திக்கவுள்ளனர். அமெரிக்கப் பாதுகாப்பு மற்றும் தேசிய பாதுகாப்புத் திணைக்களத்தின் கீழ் இயங்கும் தந்திரோபாய கற்கை நிலையத்தின் அண்மைய கிழக்கு தெற்காசிய நிலையத்தைச் சேர்ந்த தூதுவர் ஜேம்ஸ் ஏ லரோக்கோ ஜனவரி 15 முதல் 19 ஆம் திகதிவரை இலங்கை மற்றும் மாலை தீவுக்குப் பயணம் செய்யவுள்ளார். வர்த்தகத் திணைக்களத்தின் ஆபிரிக்க, மத்திய கிழக்கு மற்றும் தெற்காசியாவுக்கான பிரதி உதவிச் செயலாளர் ஹோலி வினியார்ட் ஜனவரி 17 முதல் 19 ஆம் திகதிவரை இலங்கைக்குப் பயணம் செய்யவுள்ளார். அமெரிக்க ராஜாங்கத் திணைக்களத்தின் தெற்கு மற்றும் மத்திய ஆசிய விவகாரங்களுக்கான பிரதி உதவிச் செயலாளர் அலிஸா அய்ரெஸ் ஜனவரி 18 முதல் 24 ஆம் திகதி முதல் இலங்கை மற்றும் மாலைதீவுக்குச் செல்கிறார். >>> 27

## திருவடிநிலைப் பகுதி தனியார் காணிகளை கேட்கிறது கடற்படை

யாழ்ப்பாணம், ஜன.13 சுழிபுரம், திருவடிநிலை கடற்கரைப் பிரதேசத்தை அண்டிய பகுதிகளிலுள்ள தனியார் காணிகளைக் கடற்படைக்குத் தருமாறு கோரி வடபிராந்திய கடற்படைத் தலைமையகத்தால் சங்காணைப் பிரதேச செயலர் பிரிவுக்கு கடந்த மாதம் கடிதம் >>> 27

## பர்ந்துரைகளை நடைமுறைப்படுத்தும் எண்ணம் இலங்கையிடம் இல்லை ஆணைக்குழு அறிக்கை முழுமையற்றது எனவும் கனடா சாடல்

கொழும்பு, ஜன.13 நல்லிணக்க ஆணைக்குழு வின் பர்ந்துரைகளைச் செயற்படுத்துவதில் இலங்கையிடம் தீர்க்கமான திட்டம் - எண்ணம் ஏதும் இல்லை என்பதைக் கடந்த காலங்களில் கனடா அவதானித்துள்ளது. இறுதிக் கட்டப்போரின்போது இடம்பெற்றவை எனக் கூறப்படும் மனித உரிமை மீறல்கள் மற்றும் போர்க்குற்றங்கள் தொடர்பில் நல்லிணக்க ஆணைக்குழு முழுமையான தகவல்களை வெளியிடவில்லை. - இவ்வாறு கனேடிய வெளிவிவகார அமைச்சர் ஜோன் பெயார்ட் குற்றம்சாட்டியுள்ளார். கற்றுக்கொண்ட பாடங்கள் >>> 27

## கிருஷ்ணாவின் நிகழ்ச்சி நிரலில் கூட்டமைப்பும் பேச்சு இல்லை

புதுடில்லி, ஜனவரி 13 நான்கு நாட்கள் உத்தியோகபூர்வ பயணம் ஒன்றை மேற்கொண்டு எதிர்வரும் திங்களன்று கொழும்பு வருகிறார் இந்திய வெளிவிவகார அமைச்சர் எஸ். எம். கிருஷ்ணா. கிருஷ்ணாவின் பயணம் தொடர்பில் இந்திய வெளிவிவகார அமைச்சு நேற்று முன்தினம் வெளியிட்டுள்ள >>> 27

## வாழ்க்கைச் செலவினம் கூடிய மாவட்டமாக யாழ்ப்பாணம்

கொழும்பு, ஜன 13 இலங்கையில் ஆகக் கூடிய வாழ்க்கைச் செலவு கொண்ட மாவட்டமாக யாழ்ப்பாணம் காணப்படுவதாகக் குடிசனமதிப்பீட்டுப் புள்ளிவிபரத்திணைக்களம் வெளியிட்டுள்ள உத்தியோகபூர்வ தரவுகள் காட்டுகின்றன. இலங்கையில் கடந்த ஆண்டு டிசெம்பர் மாதம், தனிநபர் ஒருவர் அடிப்படைத் தேவைகளைப் பூர்த்தி செய்யக் குறைந்த பட்சம் 3,307 ரூபா வினை செலவு செய்ய வேண்டி இருந்தது. எனினும், இது மாவட்டங்களைப் பொறுத்து வேறுபட்டதுடன், தனிநபர் வாழ்க்கைச் செலவு ஆகக் கூடிய மாவட்டமாக யாழ்ப்பாணம் (ரூபா.3,555) காணப்படுவதைப் புள்ளிவிபரத் >>> 27

## குருநகரில் 3 ட்ரோலர் படகுகளுடன் மீனவர்கள் 10 பேர் நேற்றுச் சிக்கினர்

மீன்பிடிப்பு அனுமதிப்பத்திரம் இல்லை; பதிவு இலக்கம் இல்லை! யாழ்ப்பாணம், ஜன.13 ட்ரோலர் படகுகள் சகிதம் தொழிலுக்குச் சென்று தகவர்க்குத் திரும்பிய குருநகர் மீனவர்கள் 10 பேர் விசேட சோதனைக்கு முன்னிடம் வசமாகச் சிக்கிக் >>> 27

**யாழ்ப்பாணம் சர்வதேச வர்த்தகக் கண்காட்சி இன்றும் 7 நாட்களில்**





## அனுமதியின்றி ஆற்று மணல் அள்ளுவோர் தடுக்கப்பட்டனர்

முல்லைத்தீவு, ஜன.13  
ஓட்டுசட்டான் பிரதேசத்தில் பெரியகுளம் ஒழியமலை கிராமங்களின் ஆற்று மணலினை அனுமதியின்றி எடுத்துச் செல்வது இராணுவத்தினரின் தலையீட்டால் தடுத்து நிறுத்தப்பட்டது.

வெளி மாவட்டத்தைச் சேர்ந்தோர் ஆற்றுமணலினை அனுமதியின்றி அள்ளிச் சென்றனர். கிராம மக்கள் அதனைத் தடுத்தும் பலன் கிடைக்காத போது இராணுவத்தினரின் தலையீட்டால் அது தடுத்து நிறுத்தப்பட்டதாகத் தெரி

ஆற்றுமணலினை அனுமதியின்றி அள்ளிச் சென்றவர்களை கிராம மக்கள் தடுத்தும் பலன் கிடைக்காதமையால் இராணுவத்தினரின் தலையீட்டால் அது தடுத்து நிறுத்தப்பட்டது

விக்கப்படுகிறது.

மீளக்குடியமர்ந்த நிலையில் நிரந்தர வீடு கட்டுவதற்கு இப்பகுதி மக்களுக்கு மணல் தேவையாக உள்ளதால் அனுமதியின்றி மணல்

அள்ளுவோரை இராணுவத்தினர் தடுத்ததால் அச்செயல் இப்பகுதி மக்களுக்கு பெரும் உதவியாக இருந்ததாக மக்கள் தெரிவித்தனர். (எ-500)

## கசிப்பு உற்பத்தி, ஷர்பனையல் ஈடுபட்டோருக்கு தண்டம்

கிளிநொச்சி, ஜன.13  
கிளிநொச்சியின் பல்வேறு பகுதிகளில் கசிப்பு உற்பத்தி, விற்பனையில் ஈடுபட்ட பலர் கைது செய்யப்பட்டுத் தண்டம் அறவிடப்பட்டது.

கோரக்கன்கட்டில் 750 மில்லிலீற்றர் கசிப்பு வைத்திருந்தவருக்கு 10 ஆயிரம் ரூபாவும், விவேகானந்த நகர்ப் பகுதியில் 38 போத்தல் கோடா வைத்திருந்தவருக்கு 50 ஆயிரம் ரூபாவும், கல்மடு நகர்ப் பகுதியில் 1.8 லீற்றர் கோடா வைத்திருந்தவருக்கு 15 ஆயிரம் ரூபாவும், தரம்புரம் பகுதியில்

கசிப்பு விற்பனையில் ஈடுபட்டவருக்கு 10 ஆயிரம் ரூபாவும், தண்டம் அறவிடப்பட்டது.

மேற்படி கசிப்பு உற்பத்தி, விற்பனையில் ஈடுபட்டவர்கள் கிளிநொச்சி பொலிஸாரால் கடந்த 10 ஆம் திகதி கைது செய்யப்பட்டு நேற்று முன்தினம் கிளிநொச்சி மாவட்ட நீதிவான் நீதிமன்றில் மாவட்ட நீதிவான் பெ.சிவகுமாரனிடம் முன்னிலைப்படுத்திய போது குறித்த குற்றவாளிகளுக்கு ஒரு இலட்சத்து 10 ஆயிரம் ரூபா வரை தண்டம் அறவிடப்பட்டது. (எ-6)

## பயறு உற்பத்தி அதிகளவில் மேற்கொள்ள நடவடிக்கை

கிளிநொச்சி, ஜன.13  
தேசிய மட்டத்தில் இவ்வாண்டு உப உணவுப்பயிரான பயறு உற்பத்தியைச் செய்வதற்கு கிளிநொச்சி மாவட்டம் தெரிவு செய்யப்பட்டுள்ளது.

கண்டாவளைப் பிரதேச செயலாளர் பிரிவின்கு உட்பட்ட பிரமந்தனாறுப் பகுதியில் பயறு உற்பத்தியை மேற்கொள்வதற்கு தெரிவு செய்யப்பட்டது. அதற்கான முன்னோடிச் செயற்பாடாக மேட்டுநிலப்பயிர் செய்கை குழுக்கூட்டம் கடந்த 10ஆம் திகதி பிரமந்தனாறுப்பகுதியில் நடைபெற்றது.

பயறு உற்பத்தியை விரைவில் மேற்கொள்வதற்கான நடவடிக்கைகள் முன்னெடுக்கப்படவுள்ளதாக திணைக்களத் தகவல்கள் தெரிவிக்கின்றன. (எ-06)

## மேட்டுநிலப் பயிர்ச்செய்கை தொடர்பான கூட்டம்

கிளிநொச்சி, ஜன.13  
கிளிநொச்சி கண்டாவளைப் பிரதேசத்திற்கு உட்பட்ட பிரமந்தனாறு குளத்தின் கீழான மேட்டுநிலப் பயிர்ச்செய்கை தொடர்பான கூட்டம் ஒன்று நடைபெற்றுள்ளது.

இந்தக் கூட்டம் கிளிநொச்சி மாவட்ட மேலதிக அரசு அதிபர் செ.ஸ்ரீனிவாசன் தலைமையில் பிரமந்தனாறு பொதுநோக்கு மண்டபத்தில் கடந்த 10ஆம் திகதி நடைபெற்றது.

மேற்படி கூட்டத்தில் கிளிநொச்சி மாவட்டச் செயலகத் திட்டமிடல் பணிப்பாளர்

அ.கேதீஸ்வரன், கண்டாவளைப் பிரதேச செயலர் எஸ்.சத்தியசீலன், விவசாய போதனாசிரியர் செல்வராஜா, விதைகள் திணைக்களத்தின் பிரதி விவசாயப் பணிப்பாளர் மற்றும் நீர்ப்பாசனப் பணிப்பாளர் ஆகியோர் கலந்துகொண்டனர்.

பிரமந்தனாறு குளம் கடந்தாண்டு என்றிப் திட்டத்தின் கீழ் முன்னுரிமை அடிப்படையில் தெரிவு செய்யப்பட்டு புனரமைப்புச் செய்யப்பட்டதால் இந்த ஆண்டு மேட்டுநிலப் பயிர்ச்செய்கை மேற்கொள்ளப்படவுள்ளமை குறிப்பிடத்தக்கது. (எ-6)



மன்னார் நானாட்டான் நொச்சிக்குளம் கிராமத்தின் பிரதான வீதியை புனரமைத்துத் தராததால் போக்குவரத்துச் செய்ய முடியாத நிலை காணப்படுகின்றது. (எ)

## மாணவர் விடுதி ஒப்படைப்பு

வன்னி இறுதி யுத்தத்தின் போது படையினரிடம் சரணடைந்த விடுதலைப் புலிகளின் புனர்வாழ்வு நிலையமாகச் செயற்பட்டுவந்த யாழ்ப்பாணம் பல்கலைக்கழகத்தின் வவுனியா வளாக மாணவர் விடுதி புனர்வாழ்வு அமைச்சினால் உயர்கல்வி அமைச்சிடம் ஒப்படைக்கப்பட்டது.

புனர்வாழ்வு ஆணையாளர் பிரிகேடியர் சந்தன ராஜகுருவினால் உயர்கல்வி அமைச்சர் எஸ்.பி திலா நாயக்கவிடம் ஒப்படைக்கப்பட்டது. இந்த விடுதியினை மாணவர் பாவனைக்கு உட்படுத்தப்படவுள்ளதாக உயர்கல்வி அமைச்சர் தெரிவித்தார்.

இதேவேளை கணனி ஆய்வு கூடத்தினையும் பார்வையிட்ட அமைச்சர் வவுனியா வளாக மாணவர் களுடன் கலந்துரையாடல் ஒன்றினை மேற்கொண்டதுடன் அவர்களது வளாகத்தின் குறைபாடுகளையும் கேட்டறிந்தார்.

இதன்போது மாணவர்கள் தாம் எதிர்நோக்கும் பல்வேறு பிரச்சினைகள் தொடர்பில் அமைச்சருக்கும் கல்வி அமைச்சின் உயர் அதிகாரிகளுக்கும் எடுத்துக் கூறினார். வவுனியா வளாக முதல்வர் பேராசிரியர் இ.நந்தகுமாரன், புனர்வாழ்வு ஆணையாளர் பிரிகேடியர் சந்தன ராஜகுரு பிராந்திய பொலிஸ் மா அதிபர் கீர்த்தி சில்வா, புனர்வாழ்வு அமைச்சின் மேலதிக செயலாளர் நிமால் கொட்டகல் வெலகெதர, உயர்கல்வி அமைச்சின் பணிப்பாளர் நாயகம் கீர்த்தி மா கல்லகே உட்பட பலர் கலந்துகொண்டனர்.

## க.பொ.த உயர்தர பரீட்சைப் பெறுபேறுகள்

முல்லைத்தீவு, ஜன.13  
முல்லைத்தீவு மல்லாவி மத்திய கல்லூரியின் 2011 ஆம் ஆண்டு க.பொ.த(உ/த)ப் பரீட்சையில் சித்தி பெற்றவர்கள் விவரம்

கணிதப் பிரிவில்  
பாலசுப்பிரமணியம் ஜெனகன், 2 சி, எஸ். நவரத்தினம் சதீசன் 2சி, எஸ்.

விஞ்ஞானப் பிரிவு  
சகாதேவன் கார்த்திகாசி, 2எஸ்.  
வர்த்தகப் பிரிவு  
கௌரிதாஸ் சுலோபா 2பி, எஸ், கனகசிங்கம் கருணேஸ்வரன் பி, 2சி கலைப்பிரிவு  
விஜயராசா டயானா 3பி.

ஜெகதீஸ்வரன் ஜெனார்த்தன் ஏ,பி,சி, மகேந்திரநாதன் தீலிபன் 2பி,சி, இரத்தினம் கௌதமி 2பி,சி, வைரவநாதன் பிருந்தா ஏ,பி,சி, புண்ணியமூர்த்தி சசிதா 2பி,சி, வேலாயுதம் ராஜினி 2பி,சி, தர்மபாலன் அருள் விழி ஏ,பி,சி, தர்மராசா கோகிலவாணி ஏ,பி,சி, இரத்தினசிங்கம் சயந்தினி ஏ,பி,சி, சிவகுரு வாசுகி ஏ,பி,சி, சிவலோகநாதன் நிஷாந்தினி 2பி, சி, உயர்ந்த பெறுபேறுகளைப் பெற்ற பலர் பல்கலைக்கழகம் செல்வதற்கு தகுதி பெற்றுள்ளனர். (415)

## உணவுப் பொருள்கள் வழங்கப்படுகின்றன

துணுக்காய், ஜன.13  
முல்லைத்தீவு மாவட்ட துணுக்காய் பாண்டியன் குளம் பிரதேசங்களில் வீட்டுத் தோட்டப் போட்டியினை மேற்கொண்ட விவசாயிகள் 200 பேருக்கு உலக உணவுத் திட்டத்தின் கீழ் உலர் உணவுப் பொருள்கள் வழங்கப்பட்டு வருகின்றன.

மேற்படி கடந்த 2011 ஆம் ஆண்டு வீட்டுத் தோட்ட தெரிவின் அடிப்படையில் துணுக்காய் பிரதேசத்தில் 18 கிராமங்களுக்கு உலர் உணவு வழங்கப்பட்டு வருகிறது. அதன் அடிப்படையில்

யோகபுரம் கிழக்கு, யோகபுரம் மேற்கு, புகழேந்தி நகர், பாரதிநகர், திருநகர், தேறஸ் கண்டல், கல்விளான், துணுக்காய், ஆலங்குளம், உயிலங்குளம், தென்னியங்குளம், கோட்டை கட்டிய குளம், அம்பல பெருமாள் குளம், புத்துவெட்டுவான், ஐயங்க்குளம், அமைதிபுரம் ஆகிய கிராமங்களுக்கு உலர் உணவுப் பொருள்கள் வழங்கப்படுகிறது.

இதேபோன்று பாண்டியன் குளம் பகுதியில் உள்ள 15 கிராமங்களுக்கு உலர் உணவு வழங்கப்பட்டு வருகின்றது. (எ-415)

## முல்லைத்தீவு, வவுனியா, மன்னார் மாவட்டங்களில் அரசின் அபிவிருத்தித் திட்டங்கள் துரித கதியில்

துணுக்காய், ஜன.13  
முல்லைத்தீவு, வவுனியா, மன்னார் மாவட்டங்களில் துரித கதியில் அபிவிருத்தி வேலைத்திட்டங்கள் மேற்கொள்ளப்பட்டுள்ளதாக முல்லைத்தீவு பாண்டியன்குளம், மாந்தை கிழக்கு பிரதேச சபையின் ஐக்கிய மக்கள் சுதந்திர முன்னணியின் எதிர்க்கட்சித் தலைவர் மகாலிங்கம் தயானந்தன் தெரிவித்தார்.

இந்த அபிவிருத்தி சம்பந்தமான கூட்டம் வவுனியா கலாசார மண்டபத்தில் கடந்த 8 ஆம் திகதி முற்பகல் 10.30 மணிக்கு

முல்லைத்தீவு, வவுனியா, மன்னார் மாவட்டங்களுக்கு காண அபிவிருத்தி இணைப்பாளர் முத்துமுகமது தலைமையில் நடைபெற்றது. இந்தக் கூட்டத்தில் கலந்துகொண்ட அமைச்சர்களால் மேற்படி தீர்மானம் எடுக்கப்பட்டுள்ளது. இது சம்பந்தமாக கருத்துத் தெரிவிக்கையில் மகாலிங்கம் மேற்கண்டவாறு தெரிவித்தார்.

அவர் மேலும் தெரிவிக்கையில் -

இதுவரையிலும் மின்சாரம் வழங்கப்படாத கிராமங்களுக்கு மின்சாரம் வழங்கப்படவேண்டும், போர்ச்சூழலில் கைவிடப்பட்ட குளங்கள் புனரமைத்தல், விவசாய நிலமற்ற விசாயிகளுக்கு நிலம் வழங்கல், தற்போது மாந்தை கிழக்குப் பிரதேசத்தில் வைத்தியசாலை இருந்தும் வைத்தியர்களை ஒழுங்குபடுத்தல், சுகாதார தொண்டர் நியமனங்களை உடன் ஏற்படுத்துதல், வீட்டுத் தேவையான ஏற்படுத்தல், கிராமங்களில் இதுவரையும் புனரமைப்பு மேற்கொள்ளாத இடங்களை

புனரமைப்புச் செய்தல் போன்ற விடயங்களை தன்னால் கேட்கப்பட்டதாகத் தெரிவித்தார்.

வடமாகாண ஆளுநரால் இந்த காலாண்டுக்கு மாந்தை கிழக்குப் பகுதியில் உள்ள 15 கிராம அலுவலர் பிரிவுக்குள் ஒவ்வொரு கிராம அலுவலர்களுக்கு அபிவிருத்தியை மேற்கொள்வதற்கு 10 இலட்சம் ரூபா வழங்குவதாகவும் முடிவுகள் எடுக்கப்பட்டு அதனை உடன் செய்வதாகவும் ஆளுநர் உறுதியளித்தார்.

இந்த அபிவிருத்தித்

கூட்டத்தில் விவசாய அமைச்சர் ஏ.ச.எம். சந்திரசேன, கைத்தொழில் அமைச்சர் ரிசாத்தியூதின், வடமாகாண ஆளுநர் ஜி.ஏ சந்திரசிரி, ஐக்கிய மக்கள் சுதந்திர முன்னணியின் நாடாளுமன்ற உறுப்பினர் குணேஸ்பாருக், அரசு அதிபர்கள் உள்ளூராட்சித் திணைக்களத்தின் ஆணையாளர்கள், உதவி ஆணையாளர்கள் என 200ற்கும் மேற்பட்டவர்கள் கலந்துகொண்டனர். (எ-415)

# 50 லட்சம் ரூபா செலவில் எழுதுமட்டுவாழில் சந்தை

சாவகச்சேரி, ஜன.13  
சாவகச்சேரி பிரதேச சபைக்குட்பட்ட எழுது மட்டுவாழ் பொதுச்சந்தை வடக்கின் மீட்சித் திட்டத்தின் கீழ் 50 லட்சம் ரூபா செலவில் நிர்மாணிக்கப்பட உள்ளது.

ஏ-9 வீதியின் அருகில் அமைந்துள்ள இந்தச் சந்தை கடந்த கால யுத்த நடவடிக்கைகளால் முற்றாகப் பாதிப்படைந்துள்ளது.

தற்போது இந்தப் பகுதியில் மக்கள் மீள்குடியமர அனுமதிக்கப்பட்டுள்ளதால் பொதுமக்களின் நலன்கருதி இந்தப் பொதுச் சந்தை நிர்மாணிக்கப்படுவதாகப் பிரதேச சபையின் தலைவர் சி.துரைராஜா தெரிவித்துள்ளார்.

இந்தச் சந்தைக்கான அடிக்கல் நடும் நிகழ்வு இன்று காலை 8 மணிக்கு நடைபெறவுள்ளது.

இதற்கான அடிக்கல்லை யாழ்.மாவட்ட நாடாளுமன்ற உறுப்பினர் மு.சந்திரகுமார் நட்டு வைக்கவுள்ளார்.

எழுதுமட்டுவாழ் பொதுச்சந்தை ஆங்கிலேயர் ஆட்சிக் காலத்தில் முக்கியத்துவம் பெற்றதாகவும் இந்தச் சந்தையில் ஓடியல், புகையிலை, தேங்காய் ஆகிய பொருள்கள் விற்பனையில் முதன்மை பெற்றதும் குறிப்பிடத்தக்கது. (ம-131-ரி)

## குற்றச்செய்தி

அனுமதிப் பத்திரமின்றி பியர் ரின்களை விற்பனை செய்த மிருசுவில் வாசிக்கு சாவகச்சேரி நீதிமன்றில் 11 ஆயிரம் ரூபா அபராதம் விதிக்கப்பட்டது.

கொடிகாமம் பொலிஸாரால் இந்த நபருக்கு எதிராக அனுமதிப் பத்திரமின்றி பியர் ரின்கள் வைத்திருந்தமை விற்பனை செய்தமை, விற்பனைக்காக காட்சிப்படுத்தி வைத்திருந்தமை போன்ற குற்றச்சாட்டுகளுடன் நீதிமன்றில் வழங்குதல் தாக்கல் செய்தனர். எதிரி குற்றத்தை ஒப்புக் கொண்டதையடுத்து நீதிவான் ஏ.ஆனந்தராஜா மூன்று குற்றங்களுக்காக 11 ஆயிரம் ரூபா அபராதம் விதித்தார். (ம-207)

# ஊர்காவற்றுறையில் புதிய கட்டம் பூர்த்தி



ஊர்காவற்றுறைப் பிரதேச சபைக்கென 27 மில்லியன் ரூபா செலவில் இந்தக் கட்டம் நிர்மாணிக்கப்பட்டுள்ளது.

யாழ்ப்பாணம், ஜன.13  
ஊர்காவற்றுறைப் பிரதேச சபைக்கு ஊர்காவற்றுறைப் பிரதான வீதிக்கு அருகில் சிவன் கோயிலுக்குச் சமீபமாகப் புதிய கட்டம் ஒன்று நிர்மாணிக்கப்பட்டுள்ளது.

உள்ளூராட்சி உட்கட்டமைப்பு வசதிக்கான மேம்படுத்தும் செயற்றிட்டத்தில் 27 மில்லியன் ரூபா செலவில் நிர்மாணிக்கப்பட்ட

இந்த மாடிக் கட்டம் விரைவில் திறந்து வைக்கப்பட உள்ளதாக பிரதேச சபை வட்டாரங்கள் தெரிவித்தன.

ஊர்காவற்றுறைப் பிரதேச சபை மிகவும் பழமைவாய்ந்த சேதமுற்றுக் காணப்படும் வீடொன்றில் கடந்த முப்பது வருடங்களுக்கு மேலாகப் பல்வேறு சிரமங்களை எதிர்கொண்ட படி இன்று வரை இயங்கி வருவது குறிப்பிடத்தக்கது. (ம-7)

## பச்சிலைப்பள்ளி மக்களுக்கு வாழ்வாதார உதவிகள்

பச்சிலைப்பள்ளி அபிவிருத்திப் பேரவையின் வாழ்வாதார உதவித் திட்டத்தின் பிரதேசத்தைச் சேர்ந்த புத்து குடும்பங்களுக்கு வாழ்வாதார உதவிகள் வழங்கும் நிகழ்வு இன்று வெள்ளிக் கிழமை மு.ப.10 மணிக்கு பேரவை மண்டபத்தில் நடைபெறும்.

பேரவைத் தலைவர் அ.கேதீஸ்வரன் தலைமையில் நடைபெறும் இந்த நிகழ்வுக்கு முதன்மை விருந்தினராக கிளிநொச்சி மாவட்ட அரசு அதிபர் திருமதி ரூபவதி கேதீஸ்வரனும் சிறப்பு விருந்தினர்களாகப் பளைப் பிரதேச செயலர் செ.முருந்தன், கிளிநொச்சி மாவட்ட சமூக சேவைகள் அலுவலர் செ.கிரு

பாகரன் ஆகியோரும் கலந்துகொள்வர். நிகழ்வில் நான்கு குடும்பங்களுக்கு நல்லின ஆடுகளும், மூன்று குடும்பங்களுக்கு நீரிறைக்கும் இயந்திரங்களும், இரண்டு குடும்பங்களுக்கு தையல் இயந்திரங்களும், ஒரு குடும்பத்துக்கு 30 ஆயிரம் ரூபா பெறுமதியான தென்னைப் பயிர்ச் செய்கைக்குரிய தென்னம்பிள்ளைகளும் ஏனைய உபகரணங்களும் வழங்கப்படவுள்ளன.

பேரவையால் நடத்தப்பட்ட கணினிப் பயிற்சி நெறியை பூர்த்தி செய்த 20 பேருக்கு சான்றிதழ்களும் வழங்கப்படுமென பேரவைச் செயலாளர் வே.சுப்பிரமணியம் தெரிவித்தார். (ம-207)

## பாதிக்கப்பட்ட குழந்தைகளை இனங்காண சிர்வுறுத்து

தென்மராட்சி, ஜன.13  
ஓவ்வொரு கிராம அலுவலர் பிரிவிலும் உள்ள பாதிக்கப்பட்ட குழந்தைகளை இனங்கண்டு அவர்களை வைத்தியசாலையில் நடைபெறும் குழந்தைகள் கிளிநொச்சிக்கு அனுப்புமாறு யாழ். பிராந்திய சுகாதார சேவைகள் மாகாணப் பணிப்பாளர் வைத்தியக் கலாநிதி ஆ.கேதீஸ்வரன் பொதுச் சுகாதார பரிசோதகர்களுக்கும் குடும்ப நல சேவையாளர்களுக்கும் கண்டிப்பாக உத்தரவிட்டுள்ளார்.

நேற்று சாவகச்சேரி சுகாதார வைத்திய அதிகாரி பணிமனையில் இடம்பெற்ற காலாண்டு செயற்பாட்டுக் கலந்துரையாடலில் இவ்வாறு

பணித்தார். குழந்தைகளின் நலனில் பெற்றோர் மட்டுமல்ல அனைவரும் அக்கறை கொள்ள வேண்டும்.

ஓவ்வொரு பிரிவிலும் பல்வேறு பாதிப்புக்கு உள்ளான நிலையில் குழந்தைகள் இருக்கலாம்.

இவற்றை அந்தந்தப் பகுதிகளுக்கு வீடு வீடாகச் சென்று பார்வையிடும் பொறுப்பில் உள்ள குடும்ப நல சேவையாளர்களும் பொதுச் சுகாதாரப் பரிசோதகர்களும் அவர்களைப் பிரதி வெள்ளிக்கிழமைகளில் குழந்தை வைத்திய நிபுணரால் நடத்தப்படும் கிளிநொச்சிக்கு அனுப்பி வைக்க வேண்டுமெனப் பணித்தார். (ம-207)



Hutch + பொங்கல் = நண்பன்

Nanban

இத் தைப்பொங்கலை யாழ் ரசிகர்கள் மத்தியில் உற்சாகப்படுத்தும் விதத்தில் Hutch தமது விசுவாசமான வாடிக்கையாளர்களுக்கு பிரமாண்டமான நண்பன் திரைப்படத்தை முதல் நாளை பார்க்கும் அரியசந்தர்ப்பத்தை தைப்பொங்கல் தினத்தில் வழங்குகிறது.

நீங்கள் செய்ய வேண்டியது இதுதான்:  
யாழ்நகரிலுள்ள Hutch சொப்புக்கு ஜனவரி 12 தொடக்கம் 14 வரையான காலப்பகுதிக்குள் விரைந்துசெல்லுங்கள்.

ரூ350 மெகா பெக் அல்லது மூன்று ரூ199 ரீலோட்களை செய்து இலவச திரைப்பட டிக்கட்டை பெற்றுக் கொள்ளுங்கள். குறிப்பிட்டளவு டிக்கட்டுகளை கைவசம் உள்ளதால் உங்கள் டிக்கட்டுக்கு முந்துங்கள்

இல127, MPCS கட்டடம், கேகேஎஸ் வீதி யாழ்ப்பாணத்திலுள்ள Hutch சொப்பில் மட்டுமே பெற்றுக்கொள்ளலாம்.

15.01.2012

செல்லா சினிமா பிற்பகல் 2.30, 6 மணி காட்சிகள்



புதிதாக நிர்மாணிக்கப்பட்டு வரும் நெடுந்தீவு துறைமுகப் பாலம்

## நெடுந்தீவில் புதிய பாலம்

நெடுந்தீவில் அமைக்கப்பட்டு வரும் புதிய பாலம் அடுத்த மாதம் முற்பகுதியில் பூர்த்தியடைந்துவிடும். எதிர்வரும் 17 ஆம் திகதியளவில் இந்தத் துறைமுகப் பாலம் பயணிகள் போக்குவரத்துக்காகத் திறந்து விடப்படும் என்றும்

தெரிவிக்கப்படுகிறது. தற்சமயம் பாலத்தின் வேலைகள் நடைபெற்று படகுகளைக் கட்டக் கூடிய தானகட்டைகள் அமைக்கப்படுகின்றன. இவை இரு பத்து ஒரு நாள்களின் பின்னர் ஒரு படகுகள் கட்டக் கூடியதான வலுவைப் பெறக்

கூடியதாக இருக்கும் எனவும் கூறப்படுகின்றது. பாலத்தைச் சென்றடைவதற்கான பாதைகளும் போடப்பட்டுள்ளன. இந்தப் பாதைகளின் ஓரங்களில் வேம்பு, புளி போன்ற மரக்கன்றுகளை நடுவதற்கான வேலைகளும் இடம்பெற்று வரு

கின்றன. இந்தப் பாலம் திறந்து வைக்கப்பட்டதும் வடதாரகை II பயணிகள் படகு துறைமுகப் பாலத்தில் நிறுத்தப்பட்டு பயணிகளை ஏற்றி இறக்கக் கூடியதாக இருக்கும் என்று கூறப்படுகிறது. (ம-7)

## பாடசாலை செல்லாத

### தனங்கிளப்பு மாணவர்கள்

தென்மராட்சி, ஜன.13 தென்மராட்சி தெற்கு தனங்கிளப்பு பகுதியில் மீளக்குடியமர்ந்துள்ள 75 குடும்பங்களின் ஆரம்பக் கல்வி மாணவர்கள் பாடசாலைக்கு செல்லாமல் வீடுகளில் நிற்பதாகத் தெரிவிக்கப்பட்டது. இந்தப் பகுதியில் இருந்த தனங்கிளப்பு அ.த.க. பாடசாலை சேதமடைந்த நிலையில் இருப்பதால் ஆரம்பப் பிரிவு மாணவர்களை இரண்டு கிலோ மீற்றருக்கு அப்பால் உள்ள பாடசாலைக்கு அனுப்பப் பெற்றோர் தயக்கம் காட்டுவதால்

மாணவர்கள் வீடுகளில் தங்கி நிற்பதாகவும் தெரிவிக்கப்பட்டது. முன்னர் இயங்கிய பாடசாலை முற்றாகச் சேதமடைந்துள்ளதாகவும் அதனைப் புனரமைத்து தரம் 3 வரையான வகுப்புக்களை நடத்துமாறு உரிய அதிகாரிகளைக் கோரியுள்ளதாகவும் தெரிவிக்கப்பட்டது. கடந்த வருடம் மீளக் குடியமர அனுமதிக்கப்பட்ட தனங்கிளப்புப் பகுதியில் இருந்த 150 குடும்பங்களில் 75 இற்கு மேற்பட்ட குடும்பங்கள் மீளக் குடியமர்ந்துள்ளதாகவும் தெரிவிக்கப்பட்டது. (த-207)



இந்திய அரசின் உதவியுடன் அரியாலை நாவலடிப் பகுதியில் அமைக்கப்பட்டுள்ள வீடுகளைப் பயனாளிகளிடம் கையளிக்கும் நிகழ்வு எதிர்வரும் 18 ஆம் திகதி இடம்பெறவுள்ளது. (ம-135)

## பருத்தித்துறை வீதி சேதம்

வேம்படிச் சந்திக்கும் ஆரியகுளம் சந்திக்கும் இடைப்பட்ட பருத்தித்துறை வீதி மிகவும் சேதமடைந்து குன்றும் குழியுமாகக் காணப்படுவதால் வீதியால் பயணிகளும் வாகன சாரதிகள் அடிக்கடி விபத்துக்குள்ளாக வேண்டிய நிலை ஏற்பட்டுள்ளது. கடந்த மாதங்களில் பெய்த மழையால் பெரும் குழிகள் ஏற்பட்டு வாகனங்கள் ஒன்றையொன்று விலகித் தாண்டி நிலையில் வீதி சேதமடைந்து காணப்படுகிறது. அத்துடன் இந்த வீதி இருவழிப் பாதையாகப் பயன்படுத்தப்படுவதால் தென்னிலங்கையில் இருந்து வருகை தரும் கனரக வாகனங்கள் அதிகம் இந்த வீதியில் பயணிப்பதால் பிரபல பாடசாலைகளின் மாணவர்கள் மாற்று வழிகளையும் பயன்படுத்திப் பாடசாலைக்குச் செல்ல வேண்டியுள்ளது. (எ-313)

## ரயில்வே விடுதிகளில் தங்கியுள்ள மக்களைப் பொலிஸ் உதவியுடன் வெளியேற்ற நடவடிக்கை

யாழ்ப்பாணம், ஜன.13 யாழ்.ஸ்ரான்லி வீதியில் உள்ள ரயில்வே திணைக்களத்தின் விடுதிகளில் தங்கியுள்ள மக்களைப் பொலிஸாரின் உதவியுடன் வெளியேற்றுவதற்கான நடவடிக்கைகள் மேற்கொள்ளப்பட்டுள்ளதாகத் திணைக்கள உயர் அதிகாரி ஒருவர் தெரிவித்தார். கடந்த பல வருடங்களாக இந்த விடுதிகள் மற்றும் கட்டடங்களில் தங்கியிருந்த மக்களை மனிதாபிமான முறையில் வெளியேற்ற மாறு பல தடவைகள் தெரிவித்திருந்தபோதும் அவர்கள் வெளியேற வதற்கு மின்னடித்து வரவில்லை. தற்போது யாழ். ரயில் நிலையத்தின் புனர்நிர்மாணப் பணிகள் ஆரம்ப

மாகவுள்ள நிலையில் இந்த விடுதிகள் முக்கிய தேவை யாகவுள்ளன. சம்பந்தப்பட்ட விடுதிகளில் தங்கியிருக்கும் மக்கள் அதனைவிட்டு வெளியேற்றுவதற்குப் பின்னடித்து வருகின்றனர். இதனால் பொலிஸாரின் உதவியுடன் அவர்களை வெளியேற்ற ரயில்வேத் திணைக்களம் நடவடிக்கை எடுத்துள்ளது. இதற்கென ரயில்வே அதிகாரிகள் குழு ஒன்று அடுத்த வாரத்தில் யாழ்ப்பாணம் வருகை தரவுள்ளதாகவும் அந்த அதிகாரி கூறினார். இந்தக் குழுவினர் ரயில்வே திணைக்கள விடுதிகள் மற்றும் கட்டடங்களை முழுமையாகப் பொறுப்பேற்கவுள்ளனர் எனவும் அவர் கூறினார். (ம-17)

## தனங்கிளப்புப் கட்டாக்கால் தொல்லைகள் தீரவில்லை

யாழ்ப்பாணம், ஜன.13 தனங்கிளப்புப் பிரதேச வயல் நிலங்களில் கட்டாக்கால் கால்நடைகளின் தொல்லை அதிகரித்துள்ளதால் கால்போக நெற் செய்கை அழிவடைந்து வருவதாகப் பிரதேச விவசாயிகள் கவலை தெரிவித்துள்ளனர். தனங்கிளப்புப் பிரதேசத்தில் 75 வீதமானவர்கள் விவசாயத்தைப் பிரதான தொழிலாகக் கொண்டுள்ளதால் 746 ஹெக்டேயர் நிலப்பரப்பில் 400 இற்கும் மேற்பட்ட விவசாயிகள் கால்போக நெற்செய்கையை மேற்கொண்டு வருகின்றனர். இந்த நிலையில் வெள்ளாமை செய்யப்பட்ட நிலங்களில் கால்நடைகள் உட்புகுந்து சேதப்படுத்துகின்றன. இது தொடர்பாகச் சாவகச்சேரி பிரதேச சபையிடம் தெரிவிக்கப்பட்ட போது

சபைத் தலைவரிடம் கட்டாக்கால் மாடுகளைப் பிடிக்கும் பொறுப்புக்கள் ஒப்படைக்கப்பட்ட போதும் பிரதேச விவசாயிகளே ஒன்றிணைந்து மாடுகளைப் பிடித்தனர். ஆனால் சபைத் தலைவரே மாடுகளை ஏல் விற்பனை செய்தார். எனினும் கட்டாக்கால் மாடுகளின் அட்டகாசம் இடைநிறுத்தப்படாத பட்சத்தில் மீளவும் மாடுகளைப் பிடிக்க முயற்சித்த போது படைத்தர்ப்பு அதனைத் தடுத்து விட்டது. தற்போது அறுவடைக் காலம் நெருங்குவதால் கட்டாக்கால் மாடுகளைக் கட்டுப்படுத்த முடியாத சூழ்நிலைக்கு விவசாயிகள் தள்ளப்பட்டுள்ளனர். எனவே கட்டாக்கால் மாடுகளைப் பிடிப்பதற்கு குழு ஒன்றை நியமிக்க அனுமதி பெற்றுத் தருமாறு விவசாயிகள் கோரிக்கை விடுத்துள்ளனர். (ம-313)

## பாடசாலையில் 'பனிப்போர்' கல்வியின்றி மாணவர்கள்

தென்மராட்சி, ஜன.13 பாடசாலையின் அதிபர் ஆசிரியர்களிடையே ஏற்பட்டுள்ள பனிப்போரால் மாணவர்களின் கல்வி நிலை பாதிப்பு. இதனால் மாணவர்களை வேறு இடங்களுக்கு மாற்றுவதற்குப் பெற்றோர் முயற்சிகளை மேற்கொண்டுள்ளனர். மட்டுமல்லாமல் உள்ள பாடசாலையொன்றில் முதலாம் தவணை ஆரம்பம் தொடக்கம் அதிபருக்கும் ஆசிரியர்களுக்குமிடையில் முறுகல் நிலை தோன்றியுள்ளது. இதனால் வகுப்புக்களில் பாடங்கள் கற்பிக்கப்படுவதில்லையென மாணவர்கள் பெற்றோரிடம் தெரிவிப்பதால் தமது பிள்ளைகளை வேறு பாடசாலைகளுக்கு மாற்றுவதற்குப் பெற்றோர் பாடசாலை நிர்வாகத்துக்கு விண்ணப்பித்து வருகின்றனர். அதிபர், ஆசிரியர்களுக்கு கிடையிலான பனிப்போர் தொடர்பாக உரிய அதிகாரிகளுடன் தொடர்பு கொண்டும் பயன் கிடைக்காததால் பிள்ளைகளை வேறு பாடசாலைகளுக்கு மாற்றவுள்ளதாகவும் இதற்கான நடவடிக்கைகளில் தாம் ஈடுபட்டுள்ளதாகவும் பாதிக்கப்பட்ட மாணவர்களின் பெற்றோர் தெரிவிக்கின்றனர். (ம-207)

## கட்டாக்காலிகளைக் கட்டுப்படுத்த ஒத்துழைப்பு வழங்க வேண்டும்

யாழ்ப்பாணம், ஜன.13 காரைநகர்ப் பகுதியில் கட்டாக்காலிகளாகத் திரியும் கால்நடைகளைக் கட்டுப்படுத்துவதற்குப் பொதுமக்கள் பூரண ஒத்துழைப்பு வழங்க வேண்டும் என்று பிரதேச சபைத் தலைவர் வே.ஆனைமுகன் கேட்டுள்ளார். இந்தப் பிரதேசத்தில் கால்நடைகளைக் கட்டி வளர்க்குமாறு பல தடவைகள் பொதுமக்களைக் கேட்டும் அவர்கள் அதற்குச் செவியாகவில்லை. இதைக் கால்நடைகள் விவசாயிகள் மேற்கொண்ட

## டெங்கு ஒழிப்பு செயற்பாடு இளவாலையில் மும்முரம்

சண்டிலிப்பாய், ஜன.13 இளவாலையப் பகுதியில் டெங்கு நோயாளி ஒருவர் இனங்காணப்பட்டதைத் தொடர்ந்து சுகாதாரப் பகுதியினர் அந்தப் பகுதியில் தடுப்பு நடவடிக்கையை மேற்கொண்டுள்ளனர். வலி.தென்மேற்குப் பிரதேசத்தில் இளவாலையப் பகுதியில் டெங்கு நோயாளி ஒருவர் இனங்காணப்பட்டதைத் தொடர்ந்து அந்தப்

பகுதிக்குச் சென்ற வலி. தென்மேற்குப் பிரதேச சுகாதார உத்தியோகத்தர்கள் புகையூட்டலை மேற்கொண்டுள்ளனர். டெங்கு நோயை ஏற்படுத்தும் நுளம்புகள் உற்பத்தியாகக் கூடிய சூழல் பற்றி வீடு வீடாகச் சென்று அவதானித்து வருவதுடன் மக்கள் மத்தியில் விழிப்புணர்வை ஏற்படுத்தும் வகையில் பிரசாரம் செய்து வரு

கின்றார்கள். இதேவேளை, இந்தப் பிரதேசத்தில் மாசியப்பிட்டி கொம்பனிப்புலம் என்னும் இடத்தில் டெங்கு நோயாளி இனங்காணப்பட்டதைத் தொடர்ந்து அந்தப் பகுதியிலும் சுகாதாரப் பகுதியினர் தடுப்பு நடவடிக்கையை மேற்கொண்டுள்ளனர். சுகாதாரப் பகுதியினர் தடுப்பு நடவடிக்கையை மேற்கொண்டுள்ளனர். (ம-115)

மாறு அறிவுறுத்தியுள்ளனர். இதேவேளை, வலி.வடக்குப் பிரதேசத்தில் டெங்கு நோயின் தாக்கம் அதிகரித்துள்ளதைத் தொடர்ந்து முன்னெச்சரிக்கை நடவடிக்கையாக வலி.தென்மேற்குப் பிரதேச எல்லைப் புறக் கிராமங்களில் சுகாதாரப் பகுதியினர் தடுப்பு நடவடிக்கையை மேற்கொண்டுள்ளனர். (ம-115)



## 'தைபஸ்' காய்ச்சல் தென்மராட்சியில் தீவிரம்

தென்மராட்சி, ஜன.13 சாவகச்சேரி ஆதார வைத்திய சாலைக்கு சிகிச்சை பெறவருவோரில் தைபஸ் காய்ச்சலினால் பீடிக்கப்பட்டுள்ளவர்களின் எண்ணிக்கை திடீரென அதிகரித்துள்ளது.

காய்ச்சல், உடல்வலி, தலையிடி போன்றவற்றினால் பாதிக்கப்பட்ட நிலையில் வைத்தியசாலையில் அனுமதிக்கப்பட்டுள்ளவர்களின் மருத்துவ பரிசோதனையில் தைபஸ் காய்ச்சலினால் பீடிக்கப்பட்டுள்ளமை உறுதிப்படுத்தப்பட்டுள்ளது.

சாவகச்சேரி வைத்தியசாலையில் நவம்பர் மாதத்தில் ஒருவரும் டிசெம்பர் மாதத்தில் பதினொரு பேரும் தைபஸ் காய்ச்சல் பீடிக்கப்பட்ட நிலையில் அனுமதிக்கப்பட்டு சிகிச்சைபெற்று வருகின்ற

ஆடு, மாடு மற்றும் நாய்கள் போன்றவற்றில் இருந்துபெருகும்தொள்ளு, உண்ணிகள் மக்களைத் தாக்கி வருவதால் தைபஸ் காய்ச்சல் ஏற்படுவதாக வைத்திய வட்டாரங்கள் அதிர்ச்சி தெரிவித்துள்ளன.

இந்தக் காய்ச்சலினால் பீடிக் கப்பட்டவர்களுடன் தொடர்பு கொண்டபோது மழை-மற்றும் வெள்ளம் காரணமாக வளர்ப்பு மாடுகள், ஆடுகள், நாய்கள், கோழிகள் போன்றவற்றினை தமது வீட்டு விறாந்தையிலும் வீட்டோரத்துடனும் கட்டி வைத்திருந்ததாகத் தெரிவிக்கப்பட்டது.

இந்த நோயைக் கட்டுப்படுத்தும் சுகாதாரத்திணைக்களத்தொற்று நோயியியல் பிரிவு, யாழ்ப்பல்கலைக்கழக சமுதாய மருத்துவப் பிரிவு, மற்றும் யாழ்ப்பிராந்திய சுகாதார சேவைகள் மாகாணப்பணிப்பாளர் அலுவலகத்தினர் ஆகியோரை கூட்டாக நடவடிக்கைகளை மேற்கொள்ளுமாறு மக்கள் கேட்டுள்ளனர். (ந-207)

தாக்க வைத்திய வட்டாரங்கள் அதிர்ச்சி தெரிவித்துள்ளன.

இந்தக் காய்ச்சலினால் பீடிக் கப்பட்டவர்களுடன் தொடர்பு கொண்டபோது மழை-மற்றும் வெள்ளம் காரணமாக வளர்ப்பு மாடுகள், ஆடுகள், நாய்கள், கோழிகள் போன்றவற்றினை தமது வீட்டு விறாந்தையிலும் வீட்டோரத்துடனும் கட்டி வைத்திருந்ததாகத் தெரிவிக்கப்பட்டது.

இந்த நோயைக் கட்டுப்படுத்தும் சுகாதாரத்திணைக்களத்தொற்று நோயியியல் பிரிவு, யாழ்ப்பல்கலைக்கழக சமுதாய மருத்துவப் பிரிவு, மற்றும் யாழ்ப்பிராந்திய சுகாதார சேவைகள் மாகாணப்பணிப்பாளர் அலுவலகத்தினர் ஆகியோரை கூட்டாக நடவடிக்கைகளை மேற்கொள்ளுமாறு மக்கள் கேட்டுள்ளனர். (ந-207)

## தைப்பொங்கல் சிறப்பு விழாக்கள்

கொழும்புத்துறை செபமாலை அன்னை ஆலயத்தில் வருடாந்த பொங்கல் விழா சிறப்பு வழிபாடுகள் நடைபெறவுள்ளன.

பொங்கல் தினத்தன்று காலை இடம்பெறும் நிகழ்வு இடம்பெறும். தொடர்ந்து 6.30 மணிக்கு சிறப்புத் திருப்பலியும் இடம்பெறும்.

சித்தன்கேணி ஸ்ரீநாக கன்னிஅம்பாள் ஆலய வருடாந்த பெருவிழா கடந்த ஞாயிற்றுக்கிழமை கொடியேற்றத்துடன் ஆரம்பமாகியது நாளை மறுதினம் நாககன்னி அம்மன் நாகத்தின் வீதியுலா செல்ல எழுந்தருள்வர். அன்றைதினம் நண்பகல் தீமிதிப்பு வைபவமும் நடைபெறும். எதிர்வரும் 22 ஆம் திகதி தீர்த்தத் திருவிழாவும் கொடியிறக்கமும் இடம்பெறும். (ந-)

## தென்னாங்கன்று வீர்ப்போகம்

தென்மராட்சி பிரதேசத்தைச் சேர்ந்த 12 ஆயிரம் பயனாளிகளுக்கு 'திவி நெகும்' திட்டத்தின் கீழ் தென்னம்பிள்ளைகள் விநியோகிக்கப்பட்டு வருகின்றன.

கடந்த மாதம் 3 ஆயிரம் பயனாளிகளுக்கு தென்னம்பிள்ளைகள் விநியோகிக்கப்பட்டதாகவும் நேற்றுமுன் தினம் கிளிநொச்சி நூற்று மேடையிலிருந்து கொண்டு வரப்பட்ட தென்னம்பிள்ளைகள் அந்தந்த கிராம அலுவலர்கள் அலுவலகங்களில் வைத்து பயனாளிகளுக்கு விநியோகிக்கப்படவுள்ளதாக தெரிவிக்கப்பட்டது. தென்மராட்சிப் பிரதேசத்தில் யுத்த வேளையில் அழிக்கப்பட்ட தென்னை வளங்களை ஈடு செய்யும் முகமாக மீள்நடுகைத் திட்டங்களின் கீழ் தென்னம்பிள்ளைகள் வழங்கப்பட்டு வருவது குறிப்பிடத்தக்கது. (ந-207)

## தொழில்நுட்ப உத்தியோகத்தருக்கு

### மோட்டார் சைக்கிள்கள்

சண்டிலிப்பாய், ஜன.13 தேசிய வீடமைப்பு அபிவிருத்தி அதிகார சபையின் கீழ் தொழில்நுட்ப உத்தியோகத்தர்களாக கடமையற்றும் 150 உத்தியோகத்தர்களுக்கு ஒவ்வொருவருக்கும் தலா ஒரு லட்சத்து 35 ஆயிரம் ரூபா பெறுமதியான மோட்டார் சைக்கிள்கள் வழங்கப்பட்டுள்ளன. பத்திரமுல்லையிலுள்ள ஜெனகல்

மண்டபத்தில் வைத்து தேசிய வீடமைப்பு அபிவிருத்தி அமைச்சர் விமல் வீரவன்ச உத்தியோகத்தர்களுக்கு மோட்டார் சைக்கிளை வழங்கியுள்ளார்.

இதேவேளை மேற்படி அதிகார சபையில் வெற்றிடமாகவுள்ள தொழில்நுட்ப உத்தியோகத்தர் பதவிகளுக்கு 103 பேர் நியமிக்கப்பட்டுள்ளார்கள். (ம-115)

## வங்கியூடாக ஆதனவாரி

யாழ்ப்பாணம், ஜன.13 குடியிருப்பாளர்கள் தமது ஆதனவாரியை வங்கியூடாகச் செலுத்தும் திட்டத்தை ஆசியா பவுண்டேசன் அனுசரனையுடன் மாநகரசபை முன்னெடுக்கவுள்ளது.

இதற்கான பரிட்சார்த்த நடவடிக்கை மேற்கொள்ளப்பட்டுள்ளது.

எதிர்வரும் 16ஆம் திகதி யாழ்ப்பாணம் நகரப் பகுதியில் உள்ள இலங்கை வங்கிக் கிளைகளினூடாக செயற்படுத்தப்படவுள்ள இந்தப் பரிட்சார்த்தத் திட்டத்தில் முதலில் ஆயிரம் குடியிருப்பாளர்கள் இணைத்துக்கொள்ளப்படவுள்ளனர்.

ஆசியா பவுண்டேசன் நிறுவனத்தின் மூத்த தொழில்நுட்ப ஆலோசகர் ஞ.சுதாகரன் இது குறித்துத் தெரிவிக்கையில்

இத்திட்டம் வெற்றியளிக்கும் பட்சத்தில் இலங்கையின் பல்வேறு பகுதிகளிலும் வசிக்கும் இங்குள்ள மக்கள் தமது ஆதன வாரியை தாம் வதியும் இடங்களில் உள்ள இலங்கை வங்கிகளில் செலுத்தக் கூடியதாக அடுத்த ஆண்டில் ஏற்பாடுகள் செய்து கொடுக்கக் கூடியதாக இருக்கும் என்று கூறி

பல்வேறு பகுதிகளிலும் வசிக்கும் மக்கள் தமது ஆதனவாரியை

இலங்கை வங்கியினூடாக

செலுத்த ஏற்பாடு செய்யப்படும்.

புதன்கிழமை யாழ்ப்பாணம் ஹோட்டலில் இந்தத் திட்டத்தின் ஆரம்ப நடவடிக்கை இடம்பெற்றது.

இதில் தெரிவு செய்யப்பட்ட பத்து குடியிருப்பாளர்களுக்கு வங்கி வைப்புத் தொடர்பான ஆவணங்களை யாழ்ப்பாணம் மாநகர முதல்வர் திருமதி யோகேஸ்வரி பற்குணராஜா, ஆணையாளர் மு.செ.சரவணபவ, ஆணையாளர் எஸ்.ஜெகூ ஆசிய நிறுவனப் பிரதிநிதி ஞ.சுதாகரன் இலங்கை வங்கியின் யாழ்ப்பிரதேச முகாமையாளர் எம்.மாணிக்கசிங்கம் ஆகியோர் வழங்கினர். (ம-7)

## இரண்டாம் ஆண்டு நினைவஞ்சலி

அன்னை

மடியில்

04

10

2005



ஆண்டவன்

அடியில்

04

01

2010

## செல்வி பேரினியாள் சிவகுமாரன்

- ஈரெந்து மாதங்கள் உனை இனிதே சுமந்து பெற்றுப் பேரினியாள் எனப் பெருநாமம் சூட்டியிங்கு பேருவகை கொண்டிருந்தோம்.

- இனியா இனியா என்றுனக்கு இனிய கல்வி புகட்டிடவே 'வளர்மதி' அனுப்பி நாம் வாசல் வழி பார்த்திருக்க வாகை பல பெற்று வந்தாய்.

- ஈரிரண்டாண் டாகிடவே உனை இயமனும் கண் வைத்தான் இனியாளே! உனைக் கொண்டு செல்லக் கொடிய நோயும் கண்டு கொண்டான்.

- ஈரவிழி பனிச்சிறகு இதயம் இங்கு வெடிக்கிறது இரவு பகலாய் இங்கு இனியா என அழைக்கின்றோம் - உன் இனிய முகம் காண்பதற்காய்.



சிற்பத்தன் புலம், தெல்லிப்பழை.

(12945)

திரு. திருமதி சிவகுமாரன் குடும்பத்தினர்.

தமிழர்களின் கலை கலாசார பாரம்பரியங்களைப் பறைசாற்றும்

# யாழ்ப்பாணத் திருவிழா

## பொங்கல் 2012

2012 தைத்திங்கள் 11 முதல் 15 வரையில்  
தினமும் காலை 10 மணி முதல் இரவு 10 மணி வரையில்

**போட்டிகள் - பொழுதுபோக்கு நிகழ்வுகள்**  
**கலை நிகழ்ச்சிகள் - வர்த்தக சந்தை**

13-01-2012  
படகோட்டை போட்டி - குருநகர் கடற்கரை  
மாறன் ஓட்டப் போட்டி - யாழ்ப்பாண முனியப்பர் கோவில் முன்பாக  
பொங்கல் போட்டி  
யாழ்ப்பாண நாட்டுக் கூத்து

14-01-2012  
சைக்கிள் ஓட்டப் போட்டி  
மாற்றாக திணைக்களக்கான முச்சக்கரவண்டி போட்டி  
மாட்டுவண்டிச் சவாரி  
தென்னாந்தியக் கலைஞர்களின் கலை நிகழ்ச்சி

15-01-2012  
விளத்தப்படு - தேயு - சிறீமமரம் ஏறுதல்  
தயிர் முட்டி உண்பதேன்  
சாண்போளக்காய்கள்  
மலையரும் இணைநிலையூதி

கிராமக் கிராமியர் - மலையரும் இணைநிலையூதி மற்றும் கலை நிகழ்வுகள்

**பிரவேசம் இலவசம்**  
**அனைவரும் திரண்டு வாரிர்**  
யாழ்ப்பாணம் மாநகரசபை



# அத்துமீறியது அமெரிக்கா


## பாகிஸ்தானில் மீண்டும் தாக்குதல்

இஸ்லாமாபாத், ஜன.13  
ஆளில்லா விமானங்கள் மூலம் பாகிஸ்தானில் அமெரிக்கா ஏவுகணைத் தாக்குதல் நடத்தியதில் 4 பேர் பலியாகினர்.

பாகிஸ்தான்- ஆப்கானிஸ்தான் எல்லையை ஒட்டி அமைந்துள்ள பழங்குடி மக்கள் அதிகளவில் வசிக்கும் பகுதியான வடக்கு வஜிரிஸ்தானின் மிரான்ஷா நகரில் அமெரிக்க ஆளில்லா விமானங்கள் நேற்று அதிகாலை திடீர் ஏவுகணைத் தாக்குதல் நடத்தின.

அங்குள்ள வீடொன்றில் தீவிரவாதிகள் பதுங்கியிருக்கலாம் என்ற சந்தேகத்தின் பேரிலேயே தமது விமானங்கள் அந்த வீடு மீது ஏவுகணைத் தாக்குதலை நடத்தியதாகவும் இதன் போது தீவிரவாதிகள் பலர் கொல்லப்பட்டனர் எனவும் அமெரிக்கப் பாதுகாப்புத் தரப்பு தகவல் வெளியிட்டுள்ளது.

பாகிஸ்தான் அரசிடம் எந்தவித அனுமதியும் பெறாமல் மீண்டும் ஒருமுறை அமெரிக்க ஆளில்லா விமானங்கள் ஊடுருவித் தாக்குதலை நடத்தியுள்ளன.



“பாகிஸ்தான் அரசிடம் எந்தவித அனுமதியும் பெறாமல் மீண்டும் ஒருமுறை அமெரிக்க ஆளில்லா விமானங்கள் ஊடுருவித் தாக்குதலை நடத்தியுள்ளன. இதன் போது ஒரு வீடு தீப்பிடித்து எரிந்தது. இந்தத் தாக்குதலில் 4 பேர் உயிரிழந்தனர். பாகிஸ்தானின் இறைமையை

மீறும் வகையில் அமெரிக்கா தாக்குதல்களை நடத்தி வருகிறது. எமது நாட்டுக்குள் எம்முடைய அனுமதியைப் பெறாமல் எவரையும் தாக்குவதற்கு அமெரிக்காவுக்கு அருகதை இல்லை. எதற்கும் ஒரு முறை உண்டு. அதை மற்ற நாடுகளிடம் எதிர் பார்க்கும் அமெரிக்கா முதலில் தான் அப்படி நடந்து கொள்ள வேண்டும் ஒரு வேளை பாகிஸ்தானால் தேடப்படும் தீவிரவாதிகள் அமெரிக்காவில் ஒளிந்திருந்தால் அவர்களை பாகிஸ்தான் விமானங்கள் தாக்குவதற்கு அமெரிக்கா அனுமதிக்குமா?” என்று பாகிஸ்தான் பாதுகாப்பு அதிகாரிகள் கேள்வி எழுப்பியுள்ளனர்.

இதற்கு முன்னரும் ஆப்கானிஸ்தான்- பாகிஸ்தான் எல்லையில் கடந்த வருடம் நவம்பர் மாதம் 26 ஆம் திகதி, அமெரிக்கா தலைமையிலான நேட்டோ படையினர் நடத்திய வான்வழித் தாக்குதலில் பாகிஸ்தான் இராணுவத்தினர் 28 பேர் கொல்லப்பட்டனர். இந்தத் தாக்குதலுக்கு கடும் கண்டனம் தெரிவித்த பாகிஸ்தான், அமெரிக்க விமானங்கள் பாகிஸ்தானுக்குள் அத்துமீறி நுழைந்தால் சுட்டுத்தள்ளப்படும் என்றும் எச்சரிக்கை விடுத்திருந்தமை குறிப்பிடத்தக்கது. (ங)

# பரிசு மழையில் வில்லியம் ஜோடி



பிரிட்டனின் எதிர்கால மன்னராக முடிசூட்டப் போகும் இளவரசர் வில்லியமும், அவரது மனைவி கேத் மிட்ல்டனுக்கும் செல்லும் இடமெல்லாம் சிறப்புப் பரிசுகள் குவிக்கின்றன.

கடந்த வருடம் இந்தத் தம்பதியினர் ஆஸ்திரேலியா சென்றிருந்தபோது அவர்களுக்கு விதவிதமான உணவுப் பண்டங்கள், மண்கொம்பு, கறுப்புக் கண்ணாடி மற்றும் நாய்ப் பொம்மை என்பன பரிசாக வழங்கப்பட்டன. வழக்கம் போல் புத்தகங்களும், ஒளிப் பேழைகளும், ஒளிப்படங்களும் இந்தப் பரிசுப் பட்டியலில் இடம் பெற்றன. பழங்குடியினர் கேத் மிட்ல்டனுக்கு ஒரு ஜோடி காதணிகளைக் கொடுத்தனர். நில நடுக்கத்தால் அழிந்து போன கிறிஸ்ட்சர்ச்சின் இடிபாடுகளிலிருந்து செதுக்கப்பட்ட, எழுதப்பட்ட கட்டத்துண்டுகளைப் பரிசாகக் கொடுத்தனர். எண்ணற்ற விழாமலர்களும் வழங்கப்பட்டன.

இதேபோல கனடாவுக்கு இத்தம் பதியினர் வருகை

உலக மக்களின் அபிமானத்தைப் பெற்ற அரச ஜோடியாக வில்லியமும், கேத் மிட்லனும் மாறியுள்ளனர். அவர்கள் செல்லும் இடமெல்லாம் பரிசு மழை பொழிகிறது

தந்த போது வெளிவிவகாரத்துறை அமைச்சர், மூன்று ஜோடி பாதணிகளை கேத் மிட்ல்டனுக்குப் பரிசளித்தார். அல்பெர்ட்டாவின் அமைச்சர், நீலவண்ணத் தொப்பி ஒன்றை வழங்கினார். இளவரசருக்கு பறக்கும் படையினர் பயன்படுத்தும் தலைக்கவசம் பரிசாகக் கிடைத்தது. அமெரிக்காவுக்கு இவர்கள் சென்ற போது கலிபோர்னியாவின் மாகாணத் தலைவர் ‘ஜெப்’ ஒன்றைப் பரிசாக வழங்கினார். (ங)

# வெளிநாட்டவர் வெளியேற்றம்

பிரான்ஸில் 2011 ஆம் ஆண்டிலிருந்து இது வரை 32,912 வெளிநாட்டவர்கள் வெளியேற்றப்பட்டுள்ளனர் என்று புள்ளி விவர ஆய்வறிக்கையின் மூலம் தெரிய வந்துள்ளது.


இவ்வாறு வெளியேற்றப்பட்டவர்களில் ருமேனியர்களின் எண்ணிக்கையே அதிகமாகும்.

அண்மையில் புதிதாக ஒரு சட்டத்தை பிரான்ஸில் உருவாக்கி அங்கு வசிக்கும் வெளிநாட்டவர்களின் தொகையைக் குறைக்க முயற்சிகள் நடந்து வருகின்றன. பிரான்ஸில் 2011 ஆம் ஆண்டிலிருந்து வெளிநாட்டவர்கள் தங்குவதற்கு அனுமதியளிக்கும் வசதி 3.6 சத வீதம் வீழ்ச்சியடைந்துள்ளது. சம்பளம் பெறும் அந்நிய நாட்டவர் எண்ணிக்கை 26 சதவீதம் குறைந்திருக்கிறது.

கடந்த பத்து வருடங்களில் 6 சட்டங்கள் புலம்பெயர்ந்தோருக்காக ஏற்படுத்தப்பட்டுள்ளன. கடந்த 2010ஆம் ஆண்டில் பிரான்ஸ் நாட்டைச் சேர்ந்த நபரை மணந்து குடியுரிமை பெறுவதில் பெரிதும் தடைகள் ஏற்படுத்தப்படவில்லை. ஆனால் கடந்த 2011ஆம் ஆண்டு 31 பேருக்குத் தடை ஏற்படுத்தப்பட்டது.

சோசலிசக் கட்சி வெளிநாட்டவருக்கு வாக்குரிமை அளிக்க வேண்டும் என்று முனைப்பாகப் பிரசாரம் செய்து வருவதால், தற்போதைய பிரான்ஸ் அதிபர் நிகோலஸ் சர்கோசியின் வலது சாரி கட்சி வெளிநாட்டவருக்கான கொள்கையை உருவாக்குவதில் பிரச்சினைகளைச் சந்தித்து வருகிறது.

இதேவேளை பிரான்ஸில் உள்ள வெளிநாட்டவர்கள் பலரும் இத்தகைய கெடுபிடிக்களால் தாமாகவே வசிப்பிடத்தை வேறு நாடுகளுக்கு மாற்றும் முயற்சியில் இறங்கியுள்ளனர். (ங)



நைஜீரியாவில் 2012 ஆம் ஆண்டு முதல் எரிபொருள்களின் விலை இரண்டு மடங்காக அதிகரிக்கப்பட்டுள்ளது. நைஜீரிய எண்ணெய் வளத்தை உள்ளூர் மக்களின் பயன்பாட்டுக்கு வழங்காமல் அதனை வெளிநாடுகளுக்கு ஏற்றுமதி செய்வதாலேயே இந்த நிலை ஏற்பட்டுள்ளது. எதிர்ப்பு, எரிபொருள் விலையேற்றத்தைக் கண்டித்தும் நைஜீரியாவில் இரண்டு வாரங்களுக்கு மேலாக மக்கள் போராட்டம் தொடர்ந்து வருகின்றது. இதன்போது பிரபல எண்ணெய் ஏற்றுமதி நிறுவன வாகனம் ஒன்றை ஆர்ப்பாட்டக்காரர்கள் தடுத்து நிறுத்தி தம் எதிர்ப்பை வெளிப்படுத்தினர். (ங)

# அதர்ஷ்டக்காரப் பெண்

ஆஸ்திரேலியாவைச் சேர்ந்த எரின் லாங்வொர்தி (வயது-22) என்ற பெண் புத்தாண்டை கொண்டாடும்போது சென்றார். அங்கு அவர் காலில் கயிற்றை கட்டிக் கொண்டு உயரத்திலிருந்து தலை கீழாக குதிக்கும் விளையாட்டில் பங்கேற்றார்.

அங்குள்ள ஷாம்பேசி ஆற்றில் உள்ள விக்டோரியா பாலத்தின் மீது நின்றபடி 364 அடி உயரத்தில் காலில் கயிற்றை கட்டி அவர் ஆற்றுக்குள் குதித்தார். அப்போது எதிர்பாராதவிதமாக கயிறு அறுந்தது. இதனால் அவர் ஷாம்பேசி ஆற்றுக்குள் விழுந்தார். இவ்வளவு உயரத்தில் இருந்து விழுந்ததால் அவர் இறந்திருப்பார் என அனைவரும் நினைத்தனர். ஏனெனில் அந்த ஆற்றில் முதலைகள் அதிகம் உள்ளன. எனினும் யாரும் எதிர்பாராதபடி அவர் அதிர்ஷ்டவசமாக உயிர் தப்பிவிட்டார். அவரது உடலில் ஏற்பட்ட லேசான காயங்களுக்காக அவர் தென்னாபிரிக்க மருத்துவமனையில் அனுமதிக்கப்பட்டுள்ளார். (ங)



# பாதுகாப்புச் செயலரின் பதவி பறிக்கப்பட்டது

## பாகிஸ்தான் பிரதமர் அதிரடி

பாகிஸ்தானின் பாதுகாப்புச் செயலர் காலித் நதீம் லோடியை பிரதமர் யூசுப் கிலானி திடீரென பதவி நீக்கம் செய்துள்ளார். யாரும் எதிர்பாராத வகையில் இடம் பெற்றுள்ள இந்த நடவடிக்கை பாகிஸ்தானில் பெரும் பரபரப்பை ஏற்படுத்தியுள்ளது.

பாகிஸ்தானின் அரசு மற்றும் இராணுவத் தலைமை களிடையே பல காலமாக நீறுபூத்த நெருப்பாக இருந்து வந்த உறவுகளின் பிரதிபலிப்புத்தான் இந்த நடவடிக்கை என்று கூறப்படுகிறது. தீவிரவாதிகளுக்கு எதிரான புத்தத்தை எப்படி



முன்னெடுத்துச் செல்வது, அமெரிக்காவுடனான தொடர்புகள் போன்றவற்றில் கொள்கை முடிவுகளை யார் எடுப்பது என்பது குறித்த விஷயம் உட்பட பல விஷயங்களில் இராணுவத்துக்கும், அரசநிர்வாகத்துக்கும் இடையே மோதல்கள் தொடர்ந்து வரும் நிலையில் கிலானியின் இந்த நடவடிக்கை அதிர்ச்சியை ஏற்படுத்தியுள்ளது.

அதேவேளை, பாதுகாப்புச் செயலரின் பதவி நீக்கம் கடும் விளைவுகளை ஏற்படுத்தும் என்று பாகிஸ்தான் இராணுவம் எச்சரித்துள்ளது. எனவே பாகிஸ்தானில் மீண்டும் ஓர் இராணுவப் புரட்சி ஏற்பட்டு விடுமோ என்ற அச்சம் அந்நாட்டு மக்களிடம் ஏற்பட்டுள்ளது. (ங)

# கப்பலில் வந்த பொருள்கள் கனடாவில் கல்லாகின

ஆப்கானிஸ்தானிலிருந்து கனடாவுக்கு கப்பல்கள் மூலம் கொண்டு வரப்பட்ட இராணுவத்துக்குரிய பொருள்கள் காணாமல் போயுள்ளன. அந்தப் பொருள்களுக்குப் பதிலாக கற்களும், பாறைகளும் இருந்தன.

கப்பலில் பத்து சரக்குப் பெட்டகங்களில் இருந்த

ரயர், முட்கம்பி, பொறியியல் கருவிகள், கூடாரம் அமைப்பதற்கான பொருள்கள் என்பவற்றுக்குப் பதிலாகக் கற்களும், பாறைகளும் வைக்கப்பட்டிருந்தன.

இதுகுறித்து கனடா இராணுவ தேசிய புலனாய்வுச் சேவை நிறுவனம் விசாரணை நடத்தி வருகிறது. (ங)





# மற்றவர்கள் 'கடவுச் சொல்லை' திருட

## 10 நிமிடம் போதும்

### அதிர்ச்சித் தகவல்

ஒரு சில எழுத்துக்களும் எண்களும் தான் எம்முடைய வாழ்வையும், பாதுகாப்பையும் தீர்மானிப்பவையாக இருக்கின்றன. ஏரி.எம் அட்டைகள், கடன் அட்டைகள் என்பவற்றை உபயோகிக்கும் போதும், இணையத்தில் பொருள் களை வாங்கும்போதும், இணைய வங்கிக் கணக்கு, மின்னஞ்சல்களைத் திறக்கும் போதும் கடவுச்சொல் அல்லது பின் எழுத்துக்களைப் பயன்படுத்துகிறோம். நாம் பயன்படுத்தும் கடவுச்சொற்கள் எமக்கு மட்டும் உரியதாக இருக்கவேண்டும். அவ்வாறில்லாமல் போனால் எம்முடைய பாதுகாப்பு கேள்விக்குரியதாகிவிடும்.

நீங்கள் பயன்படுத்தும் எழுத்துகள் எளிமையானதாக இருந்துவிட்டால் ஹேக்கர்கள் எனப்படும் இணையத் திருடர்களுக்குக் கொண்டாட்டம்தான். உங்கள் வங்கிக் கணக்கும், மின்னஞ்சலும் அவர்களுக்கு ஒரு சில நிமிடங்களில் சொந்தமாகிவிடும்.

மற்றவர்கள் கடவுச்சொல்லைத் திருட 10 நிமிடம் போதும் :

பொதுவாக உலகம் முழுவதும் கடவுச்சொற்களை/பின் எண்களைப் பயன்படுத்துவோர் ஆங்கிலத்தில் சிறிய எழுத்துக்களையே (Small Case) அதிகமாகப் பயன்படுத்துகின்றனர். அதுவும் ஆறு எழுத்துக்கள் என்ற அளவில் என்று கடந்த டிசெம்பர் 2010 இல் புளூம்பர்க் (Bloomberg) நிறுவனம் நடத்திய கடவுச்சொல் பயன்பாடு குறித்த ஆய்வில் தெரிவிக்கப்பட்டுள்ளது.

எழுத்துக்களில் abc உம், எண்களில் 123456 ஆகிய பொதுவான வார்த்தை களே உலகில் 50 சதவீதம் பேர் கடவுச்சொற்களாகப் பயன்படுத்துகின்றனர் என்றும், இது போன்ற 6 இலக்க கடவுச்சொற்களை ஹேக்கர்கள் கண்டறிய பத்து நிமிடங்கள் போதுமானது என்றும் அந்த ஆய்வு தெரிவிக்கிறது.

இதற்கு மாற்றாக ஆங்கிலப் பெரிய எழுத்துக்களுடன் (Upper Case) சிறப்புக் குறியீடுகளைச் சேர்த்துப் பயன்படுத்தினால் அதனைக் கண்டுபிடிக்க அதிகபட்சமாக 44,530 வருடங்கள் பிடிக்கும் என்று கணக்கிட்டுள்ளனர்.

மேலும் இந்த ஆய்வு கடவுச்சொற்களை எப்படி அமைக்கலாம் என்றும் ஆலோசனை கூறியுள்ளது.

அதன்படி கடவுச்சொற்களை ஆறு இலக்கமாக வைக்க வேண்டாம் என்றும் அதனை குறைந்தபட்சம் ஒன்பது இலக்கமாக மாற்றிக் கொள்ள வேண்டும்.

அந்த எழுத்துக்கள் ஆங்கிலப் பெரிய எழுத்தில் இருப்பதும், அதில் எண்களுடன் கலந்திருக்கும்படியும் அமைக்க வேண்டும். அத்துடன் சிறப்புக் குறியீடுகள் (Special Symbols) கலந்து அமைப்பது மிகவும் நல்லது என்றும் தெரிவிக்கப்பட்டுள்ளது.

எத்தகைய கடவுச்சொல் அமைத்தால் பாதுகாப்பு?

இந்தப் பட்டியலைப் பாருங்கள், உங்கள் கடவுச்சொல் எத்தகையது என்பதை தீர்மானியுங்கள்.

6 எழுத்துக்கள்		
சிறிய எழுத்துக்கள்	(Lower Case)	: 10 நிமிடங்கள்
+ பெரிய எழுத்துடன்	(Upper Case)	: 10 மணி நேரம்
+ எண்கள், குறியீடுகள்	(Num Symbols)	: 18 நாட்கள்
7 எழுத்துக்கள்		
சிறிய எழுத்துக்கள்	(Lower Case)	: 4 மணி நேரம்
+ பெரிய எழுத்துடன்	(Upper Case)	: 23 நாட்கள்
+ எண்கள், குறியீட்டுடன்	(Num Symbols)	: 18 நாட்கள்
8 எழுத்துக்கள்		
சிறிய எழுத்துக்கள்	(Lower Case)	: 4 நாட்கள்
+ பெரிய எழுத்துடன்	(Upper Case)	: 3 வருடங்கள்
+ எண்கள், குறியீட்டுடன்	(Num Symbols)	: 463 வருடங்கள்
9 எழுத்துக்கள்		
சிறிய எழுத்துக்கள்	(Lower Case)	: 4 மாதங்கள்
+ பெரிய எழுத்துடன்	(Upper Case)	: 178 வருடங்கள்
+ எண்கள், குறியீட்டுடன்	(Num Symbols)	: 44,530 வருடங்கள்

## VLC மீடியா பிளேயரின் புதுப் பதிப்பை தரவிறக்கம் செய்வதற்கு



இணையத்தில் ஆயிரக்கணக்கான இலவச மென்பொருள்கள் இருப்பினும் ஒரு சில மென்பொருள்கள் தான் பெரும்பாலானவர்களின் மனதைக் கவர்ந்ததுடன் பயனுள்ளதாகவும் உள்ளது. பணம் கொடுத்து வாங்கும் மென்பொருள்களில் இல்லாத வசதிகள் கூட இலவசமாக கிடைக்கும் மென்பொருளில் உள்ளது. VLC Media Player 1.2.0 Pre4 என்பது பிரபல மீடியா பிளேயர் மென்பொருளாகும்.

இந்த மென்பொருளில் அதிகமான வசதிகள் மறைந்துள்ளன. எல்லா வகையான வீடியோ ஓடியோக்களை கண்டு ரசிக்க கூடிய இலவச பயனுள்ள மென்பொருளாகும். இந்த மென்பொருளில் எமது விருப்பப்படி இதன் தோற்றத்தை மாற்றி கொள்ளும் வசதியும் உள்ளது. இப்பொழுது இந்த மென்பொருள் கட்டமாக வெளியிடப்பட்டுள்ளது. கூடிய விரைவில் போது சேவைக்கு வெளியிடப்படும்.

## பைல்களை DVD யில் கொப்பி செய்ய



நாம் கோப்புகளை கொப்பி (Copy) செய்வதற்கு நீரோ மென்பொருளை பயன்படுத்துவோம். இந்த மென்பொருளை தரவிறக்கம் செய்து கணினியில் நிறுவிக்கொள்ளவும். இதனை ஓபன் செய்ததும் ஒரு விண்டோ Open ஆகும்.

இதில் Data, Multimedia, Disc images, Utilities என்று நான்கு பிரிவுகள் உள்ளன, தேவையான பிரிவில் Data Dvd என்பதை கிளிக் செய்துள்ளேன். உங்களுக்கு ஒரு விண்டோ Open ஆகும்.

இதில் உள்ள Add Files என்பதை கிளிக் செய்து உங்கள் வந்தட்டில் உள்ள கோப்பை தெரிவு செய்யவும்.

DVDயின் அளவைத் தெரிவு செய்து Burn என்பதை கிளிக் செய்யவும். தேவையான டிரைவை கிளிக் செய்து OK கொடுக்கவும்.

இதிலேயே எமக்கு Erase Disc என்னும் வசதியும் உள்ளது. தேவையான டிரைவலை தெரிவு செய்து DVD ஐ Erase செய்து விடலாம். இணையத்தள முகவரி -www.4shared.com

## 2012 இல் மைக்ரோசொப்டின் புதிய வரவுகள்

மைக்ரோசொப்ட் நிறுவனத்துக்கு கடந்தாண்டு சிறப்பான ஆண்டாக அமையவில்லை. ஏனெனில் டேப்ளட் மடிக்கணினி சந்தையில் இந்தநிறுவனத்தின் தயாரிப்பு எதுவும் அறிமுகமாகாததால் பலரின் விமர்சனத்தைச் சந்திக்க நேர்ந்தது.

மேலும் விண்டோஸ் கைபேசி சரியாக மக்களை சென்றடையாத காரணத்தினாலும், கிளவுட் கணினிப் பிரிவில் மிகத் தாமதமாக இறங்கிய காரணத்தாலும் பலரின் விமர்சனங்கள் எழுந்தன. இருந்தாலும் இந்த நிறுவனத்தில் வருமானம் சிறிதும் குறையவில்லை என்பது குறிப்பிடத்தக்கது.

எனவே இந்தாண்டு மைக்ரோசொப்ட் நிறுவனத்திடமிருந்து பல புதுமைகளை மக்கள் எதிர்பார்க்கின்றனர். இவற்றை நிறைவேற்றும் பணியில் தற்பொழுது மைக்ரோசொப்ட் செயற்பட்டு வருகிறது. அதிகளவில் எதிர்பார்க்கப்பட்ட விண்டோஸ் 8 இயங்குதளம் இந்தவருடம் அறிமுகமாகும்.

குறிப்பாக டேப்ளட் பிசிக்களில் இந்த சிஸ்டம் முற்றிலும் மாறுதலான ஓர் அனுபவத்தைத் தரும் என்று எதிர்பார்க்கலாம். ஐபேட் சாதனத்துக்கு எதிரான போட்டியில் டேப்ளட் பிசி சந்தையில் இது மைக்ரோசொப்ட் நிறுவனத்திற்கு ஓர் இடத்தைக் கொடுக்கும்.

விண்டோஸ் 8 சிஸ்டம், டேப்ளட் பிசி மற்றும்

பெர்சனல் கணினி என்று இரு பிரிவுகளிலும் இயங்கும் வகையில் அறிமுகப்படுத்தப்படுவதால், நிச்சயம் இது மைக்ரோசொப்ட் நிறுவனத்திற்குக் கை கொடுக்கும்.

மேலும் ஏற்கனவே வெளியான விண்டோஸ் 7 சிஸ்டத்தைக் காட்டிலும் குறிப்பிட்டுச் சொல்லக் கூடிய அளவுக்கு, விண்டோஸ் 8 இன் மேம்பாடு கொண்ட அம்சங்களைக் கொண்டிருக்கப்போவதில்லை என்பதால் இதனை மக்கள் அவ்வளவாகச் சிறப்பாகப் பேசப்போவதில்லை.

ஒரே ஒரு சிறப்பான அம்சம் என்னவெனில், அது மல்டி டிசு வசதி மட்டுமே.

எனவே டேப்ளட் பிசி பிரிவில் மைக்ரோசொப்ட் மிகக் கடுமையாக உழைக்க வேண்டியதாக இருக்கும். தன் சிஸ்டம் இயங்கும் வகையில், டேப்ளட் பிசிக்கள் சந்தையில் வருவதற்குத் துணை புரிய வேண்டியதாக அமையும். இந்த வகையில் மைக்ரோசொப்ட் நிறுவனத்துக்கு 2012 ஆம் ஆண்டு ஒரு சவாலான ஆண்டாக நிச்சயம் அமையும்.

## கூகுளின் புத்தம் புதிய வசதி

கூகுள் நிறுவனம் தனது புதிய தேடுதல் பொறி சேவை வியான்றை அறிமுகப்படுத்தியுள்ளது.

கடந்தாண்டு பேஸ் புக் சேவையைப் போன்று கூகுள் பிளேஸ் அறிமுகப் படுத்திய கூகுள் நிறுவனம், தற்போது Search, Plus your World எனும் சேவையை விரிவாக்க தொடங்கியுள்ளது.

இதன் மூலமாக நீங்கள் கூகுள் பிளேஸில் சேகரிக்கும் உங்களுடைய புகைப் படங்கள், வீடியோக்கள், செய்திகள், தரவுகள் என்பவற்றை நீங்கள் விரும்பும் பட்சத்தில் கூகுள் தளத்தின் பிரதான தேடு பொறியுடன் இனி இணைந்து கொள்ள முடியும்.

மேலும் உங்களை பற்றி அறியாத மூன்றாவது நபர் ஒருவர் உங்களுடன் நண்பர் ஆகாமலே நீங்கள் சேகரித்து வைத்திருக்கும் பொது விடயமொன்றை பற்றி அறிந்து கொள்ளலாம்.

## உங்கள் கணினி நன்றாக இயங்க வேண்டுமா?

கணினி நன்றாக இயங்க நாம் பல முன்னெச்சரிக்கை நடவடிக்கைகளை எடுக்க வேண்டும். பாதுகாப்பு குறித்த பல்வேறு தகவல்கள் தொடர்ந்து வெளியாகிக் கொண்டே இருக்கின்றன.

1 உங்களுடைய இயங்குதளம் பதிவேற்றம் ஆக இருக்க வேண்டும். புதிய இயங்குதளத்துக்கு மாற வேண்டும் என்பதில்லை. பயன்படுத்தும் இயங்குதளத் திறமான அண்மைக்காலத் திய பதிவேற்றக்கோப்பு கள் இறக்கப்பட்டு பதியப்பட்டிருக்க வேண்டும்.

2. நீங்கள் உருவாக்கிய தகவல்கள் பாதுகாப்பாக இருக்க சிறப்பான ஆண்டி வைரஸ் இருக்க வேண்டும். அதுவும் அவ்வப்போது பதிவேற்றம் செய்யப்பட இருக்க வேண்டும்.

3. தேவையில்லாமல் கணினியூட் ஆகும் போதே தொடங்கி பின்னணியில் இயங்கும் புரோகிராம்கள் உங்கள் கணினிப் பணியை மந்தப்படுத்தும், தாமதப்படுத்தும். எனவே தேவை யற்ற புரோகிராம்கள் இருந்தால் நீக்கி விடுங்கள்.

4. பயர்வால் ஒன்று அவசியம் வேண்டும். விண்டோஸ் இயக்கத்துடன்வரும் பயர்வால் கூட போதும்.

5. டூல் பார்ட்களை அவ்வப்போது ட்யூன் செய்திட வேண்டும். தேவைப்படும் டூல் பார்ட்களை மட்டும் இயங்க வைக்க வேண்டும். தேவையற்ற டூல் பார்ட்களை மூடிவிட்டால் ராம் மெமரியில் இடம் கிடைக்கும். கணினியும் வேகமாக இயங்கும்.

6. அடுத்தது தான் மிக முக்கியம். இந்த செயல்பாடு மேலே சொல்லப்பட்ட அனைத்தையும் உள்ளடக்கியதாகும். மாதம் ஒரு முறையாவது கணினியில் முழுமையான பராமரிப்பு பணிகளை மேற்கொள்ள வேண்டும்.























# ஊர்சுற்றும் போட்டியில் வெற்றி பெற்ற ஆண்கள்

யாழ்ப்பாணம், ஜன.13  
வடமாகாண விளை யாட்டுத் திணைக்களத்தின் ஏற்பாட்டில் வடமாகாண மாவட்டங்களின் இளைஞர் களுக்கான ஊர் சுற்றும் போட்டி கடந்த 07 ஆம் திகதி முல்லைத்தீவில் இடம் பெற்றது.

முல்லைத்தீவு மாவட்டச் செயலகத்தின் முன்னர் ஆரம்பிக்கப்பட்ட ஆண்க ளுக்கான 12 கிலோமீற்றர் தூரத்திற்கான ஊர் சுற்றும் போட்டியை முல்லைத்தீவு

மாவட்ட படைகளின் கட்டளைத் தளபதி எ.பி.ஆர். மார்க் ஆரம்பித்து வைத்தார்.

இப்போட்டியில் முல்லைத்தீவு, மன்னார், கிளிநொச்சி, வவுனியா, யாழ்ப்பாணம் மாவட்ட அணிகளைச் சேர்ந்த வீரர்கள் கலந்து கொண்டார்கள்.

போட்டியில் வெற்றி பெற்று முதல் பத்து இடங்களைப் பெற்ற வீரர்களின் விவரம் வருமாறு.

1 ஆம் இடம்- கே.ஜெயந்தன் (யாழ்ப்பாணம்-40:17:5

செக்கன்), 2ஆம் இடம்- வி.லோரதன் (கிளி நொச்சி), 3ஆம் இடம் ஜே.எம்.எஸ்.எஸ்.குமார (வவுனியா), 4ஆம் இடம் கே.நவநீதன் (வவுனியா), 5 ஆம் இடம் எஸ்.கணேஸ்வரன் (யாழ்ப்பாணம்), 6ஆம் இடம் எஸ்.பிரதீபன் (மன்னார்), 7 ஆம் இடம்- ஆர்.சாந்தன் (வவுனியா), 8ஆம் இடம்-எம்.எஸ்.சாறுக், (மன்னார்), 9ஆம் இடம்- ஆர்.ரஜீகரன் (யாழ்ப்பாணம்), 10ஆம் இடம்-ரி.தேவராசன் (மன்னார்). (ம-86)

## 2012 விளையாட்டு

யாழ்ப்பாணம், ஜன.13  
யாழ்ப்பிரதேச செயலகப் பிரிவுக்கு உட்பட்ட பதிவு செய்யப்பட்ட கழகங்களுக்கிடையிலான 2012 ஆம் ஆண்டுக்கான விளையாட்டுப் போட்டிகள் நடத்துவது குறித்த கலந்துரையாடல் எதிர்வரும் 20 ஆம் திகதி வெள்ளிக்கிழமை யாழ்ப்பிரதேச செயலக மண்டபத்தில் பிரதேச செயலாளர் தலைமையில் இடம் பெறவுள்ளது.

கலந்துரையாடலில் பங்கு கொள்ளவுள்ள கழகங்கள் தங்களது 2012 ஆம் ஆண்டுக்கான பொதுக் கூட்ட அறிக்கையைக் கொண்டு வருமாறு கேட்கப்பட்டுள்ளது.

(ம-23)

## குழுநிலைப் போட்டி கலந்துரையாடல்

யாழ்ப்பாணம், ஜன.13  
ஊர்காவற்றுறை பிரதேச செயலகப் பிரிவுக்கு உட்பட்ட பதிவு செய்யப்பட்ட கழகங்களுக்கு இடையிலான குழுநிலை போட்டி தொடர்பான கலந்துரையாடல் இன்று வெள்ளிக்கிழமை முற்பகல் 11 மணிக்கு பிரதேச செயலக மண்டபத்தில் இடம் பெறவுள்ளது. கழகங்கள் பிரதிநிதிகளை இதில் கலந்து கொள்ளுமாறு விளையாட்டுத்துறை உத்தியோகத்தர் சதீஸ் கண்ணா தெரிவித்துள்ளார்.

(ம-23)

## மன்னொளிமில் உதைபந்து

யாழ்ப்பாணம், ஜன.13  
வவுனியா யங்ஸ் ரார் விளையாட்டுக் கழகத்தின் 17 ஆவது ஆண்டு நிறைவை முன்னிட்டு 11 பேர் பங்கு கொள்ளும் உதைபந்துட்டிச் சுற்றுப் போட்டி வவுனியா வைரவப்புளியங்குளம் யங்ஸ் ரார் விளையாட்டுக்கழக மைதானத்தின் மின் ஒளியில் இடம்பெற்றுவருகின்றது.

இதில் கடந்த வியாழக் கிழமை இடம்பெற்ற ஆட்டத்தில் கோல்டன் விளையாட்டுக்கழக அணியை எதிர்த்து நியூபைட் விளையாட்டுக்கழக அணி மோதிக் கொண்டது.

இதில் கோல்டன் பிரதர்ஸ் விளையாட்டுக்கழக அணி வெற்றி பெற்றது.

முதல் பாதி ஆட்டம் ஆரம்பமானபோது இரண்டு அணிகளும் மிகுந்த உற்சாகத்தோடு களம் இறங்கினர்.

இதனால் ஆட்டம் குடுபிடிக்கத் தொடங்கியது. இதன் போது கோல்டன் பிரதர்ஸ் விளையாட்டுக் கழக அணி தனது அணிக்காக அடுத்தடுத்து இரண்டு கோல்களைப் போட்டது.

பதிலுக்கு நியூபைட் விளையாட்டுக்கழக அணி கோல்கள் பெற எடுத்த முயற்சிகள் கைகூடவில்லை. இதனால் முதலாம் பாதி



ஆட்டம் இடைவேளைக்காக இடைநிறுத்தப்பட்டது. இதனால் கோல்டன் பிரதர்ஸ் விளையாட்டுக் கழக அணி 2:0 என்ற கோல்கணக்கில் முன்னிலையில் இருந்தது.

இரண்டாம் பாதி ஆட்டம் ஆரம்பமான போது நியூபைட் விளையாட்டுக் கழக அணி தனது அணிக்கான கோல்களைப் பெற கடுமையாக போராடிய போது எதுவித கோல்களையும் பெறமுடியவில்லை.

கோல்டன் பிரதர்ஸ் விளையாட்டுக்கழக அணியினர் தமக்குக் கிடைத்த சந்தர்ப்பங்களைப் பயன்படுத்தி இரண்டு கோல்களைப் பெற்றது.

ஆட்டமுடிவில் கோல்டன் பிரதர்ஸ் விளையாட்டுக்கழக அணி 4:0 என்ற கோல் கணக்கில் வெற்றி மீட்டியது. (ம-23)

## புதிய கழகங்கள் பத்வு

யாழ்ப்பாணம், ஜன.12  
சாவகச்சேரி பிரதேச செயலர் பிரிவுக்கு உட்பட்ட புதிய கழகங்களைப் பதிவு செய்வதற்கான விண்ணப்பப் படிவங்களைச் சாவகச்சேரி பிரதேச விளையாட்டு உத்தியோகத்தரிடம் வழங்குமாறு கோரப்படுகிறது.

(ம-23)



இலங்கை மேசைப் பந்தாட்டச் சம்மேளனம் நடத்திய மேசைப்பந்தாட்டச் சுற்றுப் போட்டி அண்மையில் யாழ்ப்பாணம் கல்லூரியில் இடம்பெற்றது. இதில் மாவட்டமட்ட மேசைப் பந்தாட்டச் சுற்றுப் போட்டியில் சிறந்த வீரனாக தெரிவு செய்யப்பட்ட ஆகாஷனுக்கு பிரதம விருந்தினராகக் கலந்து கொண்ட யாழ்ப்பாணம் கல்லூரி அதிபர் எழில் வேந்தன் சன்றிதழும் வெற்றிக்கிண்ணமும் வழங்குகிறார்.

# பாராட்டி வாழ்த்து வரவேற்கின்றோம்




**தெல்லிப்பழை பிரதேச செயலராக கடந்த ஏழு வருடகாலமாக அரும் பணியாற்றி எமது J/215 அளவெட்டி வடக்கு கிராம அலுவலர் பிரிவுக்கு பல விதமான உதவித் திட்டங்களை அள்ளி வழங்கி எமது கிராமத்தின் வளர்ச்சியிலும், கிராம மக்களின் நல் வாழ்விலும் அக்கறையுடன் செயற்பட்ட**

**திரு. சுப்பிரமணியம் முரளிதரன்**

அவர்கள் சண்டிலிப்பாய் பிரதேச செயலராக இடம் மாற்றம் பெற்ற இவ்வேளையில் அவரது சேவையை மனமாரப் பாராட்டி வாழ்த்துகின்றோம். அத்துடன் அவரது சேவையைத் தொடர்வதற்காக சண்டிலிப்பாய் பிரதேச செயலராக கடமையாற்றி எமது தெல்லிப்பழை பிரதேச செயலராகப் பொறுப்பேற்றிருக்கும்

**திருமதி எழிலரசி அன்ரன் யோகநாயகம்**

அவர்களை வருக வருக என வரவேற்று இவரது சேவையைத் தொடர்ந்தும் எதிர்பார்க்கும்.

**J/215 அளவெட்டி வடக்கு, பொது அமைப்புகள்.**





# இரு ஓட்டங்களால் சென்றலை வென்றது கொக்குவில் தீந்து

யாழ்ப்பாணம், ஜன. 13  
இரண்டு ஓட்டங்களால் யாழ்.மத்திய கல்லூரியை வெற்றி கொண்டது கொக்குவில் தீந்து கல்லூரி.

அகில இலங்கைப் பாடசாலைகளுக்கு இடையே 19 வயது பிரிவினருக்கு இடையேயான பிரிவு III இற்கான கிரிக்கெட் சுற்றுப் போட்டித் தொடரில் கடந்த செவ்வாய், புதன்கிழமைகளில் யாழ்.மத்திய கல்லூரி மைதானத்தில் இடம்பெற்ற ஆட்டத்தில் யாழ்.மத்திய கல்லூரி அணியை எதிர்த்து கொக்குவில் தீந்து கல்லூரி அணி மோதிக்கொண்டது.

இதில் நாணயச் சுழற்சியில் வெற்றி பெற்ற யாழ்.மத்திய கல்லூரி அணியின் தலைவர் முதலில் களத்தடுப்புக்குத் தீர்மானித்தார்.

அதற்கமைய தனது முதலாவது இனிங்ஸுக்கு துடுப்பெடுத்தாடிய கொக்குவில் தீந்து கல்லூரி அணி 42 ஓவர்கள் நிறைவில் சகல விக்கெட்டுக்களையும் இழந்து 95 ஓட்டங்களைப் பெற்றது.

இதில் பங்குஜன் 28 ஓட்டங்களையும் ஐதாஸ் 21 ஓட்டங்களையும் சிலோசன் 15 ஓட்டங்களையும் திவாகர் 14 ஓட்டங்களையும் தமது



அணி சார்பாகப் பெற்றனர். பந்து வீச்சில் யாழ்.மத்திய கல்லூரி அணி வீரர்களான கோகுலன் 16 ஓவர்கள் பந்துவீசி 36 ஓட்டங்களுக்கு 5 விக்கெட்டுக்களையும் டர்வின் 4 ஓவர்கள் பந்துவீசி ஒரு ஓட்டத்துக்கு 3 விக்கெட்டுக்களையும் வதுசனன் 11 ஓவர்கள் பந்து வீசி 33 ஓட்டங்களுக்கு ஒரு விக்கெட்டையும் நிசாந்தராபன் 5 ஓவர்கள் பந்து வீசி 11 ஓட்டங்களுக்கு ஒரு விக்கெட்டையும் வீழ்த்தினர்.

முதலாவது இனிங்ஸுக்காக துடுப்பெடுத்தாடிய யாழ்.மத்திய கல்லூரி அணியினர் 48.5 ஓவர்கள் நிறைவில் சகல விக்கெட்டுக்களையும் இழந்து 85 ஓட்டங்களைப் பெற்றது. இதில் நிரேச் 20 ஓட்டங்களையும் சமிதரன் 15 ஓட்டங்களையும் கோகுலன் 7 ஓட்டங்களையும் தனது அணி

சார்பாகப் பெற்றனர்.

பந்து வீச்சில் கொக்குவில் தீந்து கல்லூரி அணி சார்பில் இராசுலன் 11 ஓவர்கள் பந்து வீசி 17 ஓட்டங்களுக்கு 3 விக்கெட்டுக்களையும் சிலோசன் 6 ஓவர்கள் பந்துவீசி 10 ஓட்டங்களுக்கு 2 விக்கெட்டுக்களையும் பங்குஷன் 11 ஓவர்கள் பந்து வீசி 19 ஓட்டங்களுக்கு 2 விக்கெட்டுக்களையும் பார்த்தீபன் 5 ஓவர்கள் பந்து வீசி 2 ஓட்டங்களுக்கு ஒரு விக்கெட்டையும் வீழ்த்தினர்.

தனது இரண்டாவது இனிங்ஸுக்காக துடுப்பெடுத்தாடிய கொக்குவில் தீந்து கல்லூரி அணியினர் 33.2 ஓவர்கள் நிறைவில் சகல விக்கெட்டுக்களையும் இழந்து 85 ஓட்டங்களைப் பெற்றனர். இதில் ஆதித்தன் 23 ஓட்டங்களையும் பங்குஷன் 14 ஓட்டங்களையும் இராசுலன் 13 ஓட்டங்களையும் தனதாஸ் 14 ஓட்டங்களையும் தமது அணி சார்பாகப் பெற்றனர்.

பந்து வீச்சில் யாழ்.மத்திய கல்லூரி அணி வீரர்களான வதுசனன் 12 ஓவர்கள் பந்து வீசி 35 ஓட்டங்களுக்கு 3 விக்கெட்டுக்களையும் கோகுலன் 11 ஓவர்கள் பந்து வீசி 15 ஓட்டங்க

ளுக்கு 3 விக்கெட்டுக்களையும் டர்வின் 5 ஓவர்கள் பந்து வீசி 10 ஓட்டங்களுக்கு 2 விக்கெட்டுக்களையும் நிசாந்தராபன் 5 ஓவர்கள் பந்து வீசி 16 ஓட்டங்களுக்கு 2 விக்கெட்டுக்களையும் வீழ்த்தினர்.

ஓட்டங்களைப் பெற்றால் வெற்றியென தனது 2ஆவது இனிங்ஸுக்காகத் துடுப்பெடுத்தாடிய யாழ்.மத்திய கல்லூரி அணி 46.3 ஓவர்கள் நிறைவில் சகல விக்கெட்டுக்களையும் இழந்து 93 ஓட்டங்களை மட்டும் பெற்றது.

இதில் வதுசனன் 28 ஓட்டங்களையும் கோகுலன் 15 ஓட்டங்களையும் சர்மிகன் 18 ஓட்டங்களையும் தமது அணி

சார்பாகப் பெற்றனர்.

பந்து வீச்சில் கொக்குவில் தீந்து கல்லூரி அணி வீரர்களான இராசுலன் 14 ஓவர்கள் பந்து வீசி 3 விக்கெட்டுக்களையும் பங்குஷன் 13 ஓவர்கள் பந்து வீசி 32 ஓட்டங்களுக்கு 4 விக்கெட்டுக்களையும் ஆதித்தன் 7 ஓவர்கள் பந்து வீசி 13 ஓட்டங்களுக்கு 2 விக்கெட்டுக்களையும் வீழ்த்தினர். (ம-23)



யாழ்.மாவட்ட கூடைப்பந்தாட்ட அணியினர் நடத்திய அமரர் நொகான் இராஜசிங்கம் ரூபகார்த்த வெற்றிக்கிண்ணத்துக்காக நடத்திய கோல் மழை கூடைப்பந்தாட்டச் சுற்றுப்போட்டியில் வெற்றியீட்டிய நண்பர்கள் விளையாட்டுக் கழக அணித் தலைவரிடம் பிரதம விருந்தினராகக் கலந்துகொண்ட யாழ்.மாவட்ட கூடைப்பந்தாட்ட அணி வீரரும் பொலிஸ் உத்தியோகத்தருமாகிய கருணதாஸ் நிரோஸ் பணப்பரிசை வழங்கினார்.

## மரண அறிவித்தல்

### கனகசபை நடராசா



நாவற்குழியைப் பிறப்பிடமாகவும், இல.14, அரச வீதி, நல்லூரை வசிப்பிடமாகவும் கொண்ட கனகசபை நடராசா நேற்று (12.01.2012) வியாழக்கிழமை காலமானார்.

அன்னாரது இறுதிக்கிரியைகள் பற்றிய விவரம் பின்னர் அறிவிக்கப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

14, அரச வீதி,  
நல்லூர், யாழ்ப்பாணம்.

தகவல்:  
ந.வேலழகன் (மகன்).

## G.C.E (O/L) 2011 மாணவர்களுக்கான விசேட சலுகைகளுடன்

புதிய பிரிவுகள் ஆரம்பம்



### Course Fee

ICDL INTERNATIONAL COMPUTER DRIVING LICENCE	<del>15,500.00</del>	10,000.00
e - Citizen	<del>7,500.00</del>	4,000.00
Adobe CS4 PhotoShop	<del>5,500.00</del>	3,500.00
Microsoft Office 2007	<del>5,500.00</del>	3,000.00

புதிய பிரிவுகள் ஆரம்பம் : **14.01.2011**

சனிக்கிழமை - காலை 10 மணி

மேலதிக விவரங்களுக்கு

**GATEWAY IT ISLAND GATEWAY CENTRE**  
Center for Information & Communication Technology

347, Kasthuriyar Road,  
Jaffna

Digitized by Noolaham Foundation.  
noolaham.org

## யாழ்ப்பாணம் சர்வதேச வர்த்தகக் கண்காட்சி

தினசரி இசை நிகழ்ச்சி

உயர் கல்வி மற்றும் தொழில் அரங்காட்டல்

**கல்வி யாழ்ப்பாணம்**

**ஜனவரி 20ம் 21ம் 22ம் திகதிகளில்**  
**துரையப்பா விளையாட்டரங்கில்**  
மு.ப 10.00 தொடக்கம் மாலை 07.00 வரை

**Jaffna International Trade Fair**  
20th-22nd of January 2012 at the Duraiyappa Stadium

காட்சிக்கு வைக்கப்பட்டுள்ளவை உயர் கல்வி மற்றும் தொழில் அரங்காட்டல் நடுத்தரங்கள் மற்றும் முதலீட்டு அரங்கம் கட்டிட பொருட்களும் உபகரணங்களும் விளையாட்டு உபகரணங்கள் மற்றும் உங்கள் வீட்டுக்கு தேவையான அனைத்து உபகரணங்களும்

ORGANIZED BY: **CCI**  
Co-Organized by: **CCI**  
In Association with: **CCI**  
Gold Sponsor: **DIANO TECHNOLOGY**  
Official Sponsor: **Indian Bank**  
Co-Sponsor: **CCI**





A/L 2014	கணக்கீடு திரு.பாலகஜன்	A/L 2014
எனது வகுப்புகள் பின்வரும் இடங்களில் கீழ்வரும் நேர அட்டவணை ஒழுங்கில் நடைபெறுகின்றன. உங்கள் அனுமதிக்காக உடன் விரையுங்கள்.		
புதிய பொருளியல் கல்லூரி (பெருமாள் கோயில் அருகில்) மணிச்சுட்டு வீதி, யாழ்ப்பாணம்.	சனி, ஞாயிறு 8-9 AM	
NEC பருத்தித்துறை வீதி, ஆனைப்பந்தி, யாழ்ப்பாணம்	சனி, ஞாயிறு 7-8 AM	
BPI-பாங்ஷால் வீதி, குருநகர்.	திங்கள்-வெள்ளி 5-6 PM	
KTC- கோண்டாவில் செவ்வாய்-வியாழன் 4-5 PM		
College Of Commerce கந்தரோடை வீதி, சன்னாத்தம்	சனி, ஞாயிறு 2.30-3.30PM	
கணக்கீடு தொடர்பான அடிப்படை அறிவைக் கொண்டிருக்காத மாணவர்களின் ஆரம்பத்திலிருந்து கற்பிக்கப்படும்.	தனிப்பாட அனுமதி உண்டு.	

**சட்டமாணிக்கற்கை யாழ்ப்பாணத்தில் முதல் தடவையாக LL.B(U.K)**

உங்கள் உ.பொ.த (உ.ப) வழியாகப் படிப்பீரா? உங்கள் சட்டக்கல்வியை அனுமதிக்கக் கவனிப்பீரா? தங்கள் தங்கள் மக்களுக்காக சட்டமாணிக்கற்கை கல்வியைக் கற்றுக்கொள்ளுமா?

கவலையை விடுங்கள்! மாபெரும் வழிகாட்டிக் கருத்தரங்கு திகழ்கிறது : 14.01.2012 சனிக்கிழமை

**பி.ப. 1.00 மணி முதல் 5.00 மணி வரை**

கிடம் : யாழ்ப்பாணக் கல்லூரி (மட்டப்பயிற்சலகன் பி.பி) போதனை வைத்திய சாலை முன்பாக, கி.வ. 144, ஆல்பர்ட் வீதி, யாழ்ப்பாணம்.

T.P. : 0777 246 723

**SLAS போட்டிப் பரிசை விசேட கருத்தரங்கு**

சனி, ஞாயிறு (9-5) மணி ஞாயிறு பயிற்சி பரிசைகள் நடைபெறும் கையேடுகள், வினாவினா கள் வரங்கப்படும்.

P.உமாசங்கர், P.கமலதாசன்

**நாவலர்** கல்வி நிலையம் பருத்தித்துறை வீதி, ஆனைப்பந்தி, யாழ்ப்பாணம்.

ஆதமார்த்த பிரார்த்தனைக்கு வரோஹா விரைவில்...

**தொழிற் பயிற்சிகள்**

- Electronics சகல இலத்திரனியல் பொருள்கள் இயங்கும் முறை பழுதுகள் திருத்தும் முறை பயிற்சியளிக்கப்படும் காலம்: 10 மாதம்
- Mobile Phone Repairing சகல Phoneகளும் திருத்தும் முறை பயிற்சியளிக்கப்படும் காலம்: 3 மாதம்.
- Air Conditioning சகல குளிர்சாதனங்கள் இயங்கும் முறைகள். பழுதுகள் திருத்தும் முறை பயிற்சி அளிக்கப்படும். காலம்: 6 மாதம்

சகல பயிற்சிகளும் முழுநேர செய்முறைப் பயிற்சியுடன் பயிற்சி அளிக்கப்பட்டு சான்றிதழ் வழங்கப்படுவதுடன் பயிற்சி முடிவில் நிறுவனங்களில் வேலைவாய்ப்பு பெற்றுக்கொடுக்கப்படும். மீண்டும் பயிற்சிகள் ஆரம்பம்: 14.01.2012 சனி 9.30 a.m.

**சிங்கள வகுப்புகள்**

சிங்கள மொழியில் சரளமாக பேச, எழுத, வாசிக்க புதிய பிரிவுகள் ஆரம்பம் 14.01.2012 மாலை 4.30, காலம்: 10 மாதம் உத்தியோகத்தர்கள், பல்கலைக்கழகம் செல்ல உள்ள மாணவர்கள், பாடசாலை மாணவர்கள் மற்றும் ஆர்வமுடையவர்கள் அனைவரும் பயில அரிய வாய்ப்பு.

விவரங்களுக்கு: **Jaffna Technical Institute** கிளை: New asian center 45, மணிச்சுட்டு வீதி, 56/15B, ஸ்ரார்லி வீதி, யாழ்ப்பாணம். T.P: 0718561654, 0778249949 T.P: 0779254078 குறிப்பு: வெளிமாவட்ட மாணவர்களுக்கு தங்குமிட வசதி செய்து கொடுக்கப்படும்.

**தைப்பொங்கல் திருநாளை முன்னிட்டு நெல்லியடி**

**MARSHA SYSTEMS(PVT) LTD**

கணணை மற்றும் கணணை உதிரிப்பாகங்கள் அனைத்தும் அதிரடி விலைக்கழிவில்....

20000.00 மட்டும் செலுத்தி தவணைக்கட்டண முறையில் (எந்த விதமான வட்டியுமின்றி) கணணையொன்றினை உரிமையாக்கிக் கொள்ளுங்கள்..

Intel 3.0 Ghz Dual core	36 Months	Warranty
Asrock G41MS	36 Months	36 Months
2 GB DDR III	36 Months	12 Months
250 GB Sata	36 Months	12 Months
19" LCD view Sonic	36 Months	12 Months
UPS DCP	12 Months	12 Months
ATX Casing	12 Months	12 Months
DVD Writer LITEON	12 Months	

**DELL 4050**

Intel Core i3-350M 2.1Ghz  
2GB DDRIII SDRAM  
320GB HDD 7200rpm  
14.2" HD LED Display

64000.00

**WOOFERS & SPEAKERS**

- A4TECH AS-317 : 2500.00
- A4TECH AS-303 : 4200.00
- A4TECH AS-316 : 4250.00
- A4TECH XS-500 : 4500.00
- 5.1 Home Theater 8500W : 15000.00
- Super Base Light Speakers 9000W : 13000.00

ஐனவரி 31 ம் திகழி வரை மட்டுமே!

கிண்டி நெடு காட்சியறைக்கு விரைபங்கள்

MMV Road, Nelliady TP NO : 021 4923561

**யொருளியற் கல்லூரி**

நாவலர் நோட், யாழ்ப்பாணம். K.K.S நோட், இணுவில்.

இரு இடத்திலும்

**தமிழ்** N. சத்திய வேந்தன் (B.A (HONS)) Tamil. Special M.Phil. University of Jaffna.

**A/L DAY CLASS**

(மாதத்தில் 32 மணித்தியால வகுப்பு)

யாழ். நகரில் இணுவில்

திங், புத, வி.பா, வெள், காலை 9.00மணி திங், செவ், புத, வி.பா, வெள் பி.ப. 4.00மணி

சனி, ஞாயிறு பி.ப. 3.00மணி

**A/L - 2014**

யாழ். நகரில் இணுவில்

சனி, ஞாயிறு மு.ப 10.00மணி சனி, ஞாயிறு காலை 8.00மணி

முக்கிய குறிப்பு:- யாழ் வரும் மாணவர்கள் கவனத்திற்கு வந்து நிறுவனத்தை ஒத்த பெயரில் போலி நிறுவனங்கள் இருக்கும். நீங்கள் வரும் போது நாவலர் நோட்டில் இருக்கும் யொருளியற் கல்லூரி என்றும் ஆசிரியர் பெயரைக் கேட்கும் அறிந்து வாருங்கள்.

**ACADEMY of LOGIC** பலாலி வீதி, இலுப்பையடிச் சந்தி.

**அரசறிவியல்** A/L 2014 9-10

**M.அசோக்** சனி, ஞாயிறு

**A/L PAPER CLASS** 10-11

**கிறிஸ்தவ நாகரிகம்** S.I.கிளனி (தேவா)

A/L துரித மீட்டல் வகுப்புகள் 2012 சனி, ஞாயிறு 11-12

Note: மேற்படி ஆசிரியர்களது வகுப்புகள் யாழ்.நகரில் எமது நிறுவனத்தில் மட்டுமே நடைபெறும்.

**What Next After A/L?**

கணணை விஞ்ஞானம்/தகவல் தொழில்நுட்பம், குடிசார் பொறியியல், கணிய அளவையியல், வர்த்தக முகாமைத்துவம் ஆகிய துறைகளிலே பிரித்தானிய உயர்கல்வி

**புதிய பிரிவு ஆரம்பம் : 28.01.2012** காலை 10.00மணி

**DEPARTMENT OF COMPUTING**

- Higher National Diploma in Computing - Edexcel, UK
- Certificate in IT - BCS, UK
- Diploma in IT - BCS, UK
- Post Graduate Diploma in IT - BCS, UK

**DEPARTMENT OF CIVIL ENGINEERING**

- Higher National Diploma in Civil Engineering - Edexcel, UK
- Higher National Diploma in Quantity Surveying - Edexcel, UK

**DEPARTMENT OF BUSINESS & MANAGEMENT STUDIES**

- Higher National Diploma Business (Management) - Edexcel, UK
- Higher National Diploma Business (HRM) - Edexcel, UK
- Introductory Certificate in Marketing - CIM, UK
- Professional Diploma in Marketing - CIM, UK
- Preliminary Certificate in Marketing - SLIM, SL
- Professional Diploma in Marketing - SLIM, SL

கல்விப் பாரம்பரியம் மிக்க யாழ்ப்பாணத்தில் ஓர் கல்விச் சாம்ராஜ்யம்

**IIS CITY CAMPUS**

200, சிவன் பண்டைய வீதி, (வைத்தியவரசர் சந்தி) யாழ்ப்பாணம்

T.P : 021 222 8060, FAX : 021 222 6933

WEB : iis.edu.lk, E-Mail : info@iis.edu.lk

**Diploma Courses upto 90%Discount.**

- Ms Office - Rs.4000
- Multimedia - Rs.6000
- Accounting - Rs.6000
- AutoCAD-2&3D - Rs.10000
- Web Development - Rs.10000

**Free 5** \*MsOffice, \*AutoCAD, \*Web Designing Course fee\* \*Hardware \*Accounting \*DTP \*English

**MCS** SMS your name & course to 772 395 895 & Get Scholarship

Supported By UNDP/JRRP 324, Palaly Road, Parameswara Junction

**யொருளியற்** யாழ். நகர், இணுவில். யாழி - சித்தக்கோனி

**அரசியல்** எஸ்.கோகுலன்

**A/L 2014 Day Class**

ஆரம்பமாகிவிட்டன

புதிய பிரிவுகள் ஆரம்பம் 32 மணித்தியால வகுப்புகள் \*மீட்டல் வகுப்புகள், வினாவினா வகுப்புகள், தேர்வு பரிசைகள் \*பொருளியற் நிறுவனங்கள் இயங்குவதில் நாவலர் வீதி "யொருளியற் கல்லூரி" என்றும் ஆசிரியர் பெயரைக் கேட்கும் அறிந்து வாருங்கள்